

کیرالا ریڈر

اردو

گیارہویں جماعت

Kerala Reader  
**URDU**  
Standard  
**XI**



**GOVERNMENT OF KERALA  
DEPARTMENT OF EDUCATION**

*Prepared by*

State Council of Educational Research and Training (SCERT)  
Kerala.  
2015

## قوی ترانہ

جن گن من ادھی نایک جیہے ہے  
بھارت بھاگیہ ودھاتا  
پنجاب سندھ گجرات مرائھا  
در اوڑ اٹکل بنگا  
وندھیہ ہاچل یمنا گنگا  
اچل جل دھی ترناگا  
توا شجھ نامے جاگے  
توا شجھ آش مانگے  
گاہے توا جیا گا تھا  
جن گن منگل دایک جنے ہے  
بھارت بھاگیہ ودھاتا  
جیہے ہے جیہے ہے جیہے ہے  
جیہے ہے جیہے ہے جیہے ہے!

## عہد نامہ

ہندوستان میرا وطن ہے۔ تمام ہندوستانی میرے بھائی اور بہن ہیں۔ میں اپنے ملک سے محبت کرتا ہوں اور مجھے اس کے متنوع اور بیش بہادر شے پر فخر ہے۔ میں ہمیشہ اس کے شایان شان بننے کی کوشش کروں گا۔ میں اپنے والدین، اساتذہ اور بزرگوں کا ادب کروں گا اور ہر ایک کے ساتھ خوش خلقی سے پیش آؤں گا۔ میں اپنے ملک اور لوگوں سے عقیدت کا عہد کرتا ہوں، ان کی بھلائی اور خوش حالی میں میری خوشی خضر ہے۔

Prepared by

(State Council of Educational Research & Training (SCERT

Poojappura, Thiruvananthapuram-12, Kerala

E-mail: scert@gmail.com

©

Government of Kerala

Department of Education

2015

# آئینہ ہند

( حصہ چارم (A) )

## بنیادی فرائض :

- ۱) A بھارت کے ہر شہری کا یہ فرض ہو گا کہ وہ آئین پر کار بند رہے اور اس کے نصب اعین اور اداروں، قومی پرچم اور قومی ترانے کا احترام کرے۔
- ۲) ان اعلیٰ مقتضیات کو عزیز رکھئے اور ان کی تقلید کرے جو آزادی کی تحریک میں قوم کی رہنمائی کرتے رہے ہیں۔
- ۳) بھارت کے اقتدار اعلیٰ، اتحاد اور سالمیت کو محکم بنیادوں پر استوار کر کے ان کا تحفظ کرے۔
- ۴) ملک کی حفاظت کرے اور جب ضرورت پڑے، قومی خدمت انجام دے۔
- ۵) مذہبی، لسانی اور علائقائی و طبقائی تفرقات سے قطع نظر بھارت کے عوام کے مابین یک جہتی اور عام بھائی چارے کے جذبے کو فروغ دے نیز ایسی حرکات سے باز رہے جن سے خواتین کے وقار کو خسی پہنچتی ہو۔
- ۶) ملک کی ملی ثقافت کی قدر کرے اور اسے برقرار رکھے۔
- ۷) قدرتی ماحول کو جس میں جنگلات، جھیلیں، دریا اور جنگلی جانور شامل ہیں محفوظ رکھے، بہتر بنائے اور جانداروں کے تینیں محبت و شفقت کا جذبہ رکھے۔
- ۸) دانشورانہ رویے سے کام لے کر انسان دوستی اور تحقیقی و اصلاحی شعور کو فروغ دے۔
- ۹) قومی جاندار کا تحفظ کرے اور تشدد سے گریز کرے۔
- ۱۰) تمام افرادی اور اجتماعی شعبوں کی بہتر کارکردگی کے لیے کوشش رہے اور متواتر ترقی سے کامیابی کی منازل طے کرنے میں سرگرم عمل رہے۔
- ۱۱) جو والدین یا سرپرست ہیں ان کا فرض ہے کہ وہ بچوں کو جن کی عمر چھ سال اور چودہ سال کے درمیان ہے، تعلیم کے موقع فراہم کریں۔

پیارے بچو!

گیارہویں جماعت کی درسی کتاب جو آپ کے ہاتھ میں ہے بڑی  
بیش قیمت ہے۔

مجھے امید ہے کہ یہ کتاب آپ کو بہت پسند آئے گی کیوں کہ آپ  
میں اردو زبان و ادب سے دلچسپی پیدا کرنے کے لیے اردو ادب کے اصناف نشو  
نظم سے معیاری اور دلچسپ انتخاب کو پیش کیا گیا ہے۔ اس میں خوب صورت  
غزلیں، رباعیاں اور نظموں کے علاوہ دلچسپ افسانہ، ڈرامہ، مضمون، تقریز،  
آپسیتی اور خط بھی شامل کیے گئے ہیں۔ اس کتاب میں آپ کے اندر حب وطن،  
قومی یک جہتی، مذہبی رواداری، جنسی مساوات وغیرہ جذبوں کو ابھارنے اور  
آپ کی شخصیت کو سنوارنے کے تمام سامان موجود ہیں۔ اس کو ترتیب دینے میں  
ریاست کیرالا کے ہی نہیں بلکہ ہندوستان کی مختلف یونیورسٹیوں اور کالجوں کے  
ماہرین تعلیم کی کاؤشوں کا بھی بڑا خل ہے۔

میری آرزو ہے کہ آپ اس کتاب سے خوب فائدہ اٹھائیں تاکہ  
آپ میں اردو زبان و ادب سے دلچسپی پیدا ہو جائے اور آپ کی زبانی صلاحیتوں  
میں خاطر خواہ اضافہ ہو۔

ڈاکٹر ایس۔ رویندرن نائز

ڈاکٹر کیمپر

ایس۔ سی۔ ای۔ آر۔ ٹی

کیرالا

---

## Text book Development Committee Urdu - Standard XI

---

### *Members*

Beerankutty.N	<i>P.K.Ranjith</i>
<i>HSST Urdu, GGHSS Malappuram</i>	
Latheef.M	<i>HSST Urdu, GHSS Koduvally, Kozhikode</i>
<i>HSST Urdu, Seethi Sahib HSS Taliparamba</i>	
Anwar.V.P	<i>Nisar.V</i>
<i>HSST Urdu MIMHSS Perode, Kozhikode</i>	
Shajimon.P	<i>HSST Urdu GHSS Thamarassery</i>
<i>HSST Urdu, BHSS Mavandiyur Malappuram</i>	
	<i>P.P.Abdurahman</i>
	<i>Principal(Rtd.), GTTI Nadakkavu, Kozhikode</i>

### *Experts*

N. Moideen Kutty	<i>Dr. M.D.Nisar Ahammed</i>
<i>Research Officer (Rtd.)</i>	
<i>SCERT, Thiruvananthapuram.</i>	<i>Professor, Dept. of Urdu</i>
Dr. Syed Sajjad Hussain	<i>S V University, Thirupathi.</i>
<i>Chairman &amp; Prof. of Urdu</i>	
<i>University of Madras, Chennai</i>	<i>Shaik Ghousie Mohiaddeen</i>
Dr. Abdul Gaffar	<i>HoD Urdu (Rtd.), Govt. Brennen College,</i>
<i>HOD of Urdu (Rtd.)</i>	<i>Thalassery</i>
<i>Govt College Malappuram</i>	<i>Dr. Nakulan.K.V</i>
	<i>Associate Professor in Urdu</i>
	<i>SSUS Kalady(RC Koyilandy)</i>

### *Artists*

Madhavan.V.P	<i>K.Tagore</i>
<i>Drawing Teacher, GTTI(M) Nadakkavu</i>	<i>Drawing Teacher</i>
<i>Kozhikode</i>	<i>SNHS Sreekandeswaram, Poochakkal</i>

### *Academic Co-ordinator*

*Dr. Faisal Mavulladathil*  
*Research Officer, SCERT, Thiruvananthapuram.*

## فہرست

لیونٹ: ۱

### آتی ہے اردو زبان آتے آتے

۹	مہاتما گاندھی	خط	۱	آپ کا پیارا گاندھی
۱۵	ظییر اکبر آبادی	لقطم	۲	آدمی نامہ
۱۹	فراق گورکچوری	لقطم	۳	رباعی

لیونٹ: ۲

### سب سے پیارا گلستان ہمارا

۲۳	سعادت حسن منتو	افسانہ	۴	نوبہ نیک سنگھ
۳۱	ساحر لدھیانوی	لقطم	۵	تاج محل
۳۵	احسان الحق	ڈراما	۶	ایک آزادی کا متوالا

لیونٹ: ۳

## فن کی دنیا من کی دنیا

۶۲	مرزا غالب	نظم	۷	غزل
۶۵	مرتب	مضمون	۸	ہے جس کی زبان اردو کی طرح
۷۸	ناصر کاظمی	نظم	۹	غزل

لیونٹ: ۳

## یہ دنیا ہے سب کی یہ سب کے لئے

۷۹	میری خواہش ہے	آپ بنتی	۱۰	کنجوئی ماش
۸۷	ندا فاضلی	آزاد نظم	۱۱	شکایت
۹۰	امجد حیدر آبادی	نظم	۱۲	رباعی
۹۲	اے پی جے عبدِ کلام	تقریر	۱۳	مجھے کچھ کہنا ہے

لپوٹ: ۱

آتی ہے اردو زبان آتے آتے

سبق - ۱

## آپ کا پیارا گاندھی



پیاری بیٹی زہرہ،

تمہارے دونوں خط مل گئے ہیں۔ خدا کی مہربانی سے میری  
صحت اچھی ہو رہی ہے۔ خدا نے فاقہ کروایا تھا، خدا نے ہی کھانا  
دیا۔ اب ہم سب خدا سے مانگیں کہ ہندو مسلم کے بیچ بھی ملاب  
پیدا کر دے۔ جب تک یہ نہیں ہوتا مجھے پوری شانتی ہونہیں سکتی۔  
ایجاداں کے خط مجھے ملتے رہتے ہیں۔

اب تمہیں استانی کا کام شروع کر دینا ہے۔ تمہارے خط  
میرے لیے سبق ہو جاتے ہیں۔ میرے پاس کافی اردو خط آتے  
ہیں۔ تم سے بڑھ کر کسی کے حروف خوبصورت نہیں ہوتے۔ تمہارے  
حروف کے لیے ہی تمہارے خط بار بار پڑھنے کا دل چاہتا ہے۔  
ہاں! آج کل با، دن بھر میرے ساتھ رہتی ہے۔ سردار اور  
مہادیو دیساں تو ساتھ ہی ہے۔ اماں جان کو ہم سب کی طرف  
سے بہت سلام۔ تمہارے لیے بہت دعا۔

بریوادہ جبل

۱۰ مارچ ۱۹۳۲

آپ کا  
موک گاندھی

### اشارہ

مشہور قومی رہنماء اور مختار انصاری کی بیٹی زہرہ انصاری سے گاندھی  
جی بڑی شفقت سے پیش آتے تھے اور ان سے اردو میں خط و کتابت بھی کرتے  
تھے۔ اردو رسم خط کی نزاکتوں کے سلسلے میں وہ خطوط کے ذریعے زہرہ انصاری  
سے مشورہ بھی کرتے تھے۔ یہ خط انہوں نے یروادہ جیل میں ۱۰ مارچ ۱۹۳۲ء کو  
زہرہ انصاری کے نام لکھا تھا۔

### مکتب نگاری

مکتب نگاری ایک فن ہے۔ دنیا کے بہترین مکتب نگاروں نے اپنے خطوط  
میں ذاتی اور شخصی غم و خوشی کے واقعات کو اپنے مخصوص لب و لہجہ میں بیان کیا  
ہے۔ خطوط عموماً ذاتی غرض سے لکھے جاتے ہیں۔ لیکن ایسے خطوط بھی ہوتے ہیں  
جن سے دوسروں کی بھائی مقصود ہوتی ہے۔ اچھے مکتب نگار کی پہچان یہ ہے کہ  
وہ چھوٹی چھوٹی چیزوں میں حسن تلاش کر لیتا ہے۔ خطوط کاغذ کے نکڑوں پر  
بکھرے ہوئے محض بے جان الفاظ نہیں ہوتے، یہ بولتے بھی ہیں۔ مکتب نگار کا  
مخاطب کوئی ہو اور وہ کسی بھی عہد کا انسان ہو۔ اگر وہ اس فن میں کامیاب ہے تو  
اس کا خط زمین پر رہنے والے ہر عہد کے انسان کے لیے ہے اور جب بھی کوئی  
اس کا خط پڑھے گا اسے محسوس ہوگا کہ وہ اسی زمانے میں پہنچ گیا ہے۔ مکاتیب  
کا ادبی مرتبہ تو ہے ہی فنِ تاریخ نویسی کے نقطہ نظر سے بھی ان کی اہمیت بہت  
باقی رہے گی۔

## مہاتما گاندھی

بابائے قوم گاندھی جی کسی تعارف کے محتاج نہیں

- وہ جدید ہندوستانی سیاست کے بلند ترین مینار

تھے۔ جنہوں نے غلام ہندوستان کو آزاد کرنے

کے سلسلے میں تحریک آزادی کو سمٹ ورفاڑ دی۔

گاندھی جی کو اردو پڑھنے کا خاص شوق تھا۔

گاندھی جی کی اردو سے دلچسپی دراصل ان کے قیام افریقہ کی یادگار تھی۔

گاندھی جی کے سوانح نگار، ڈی۔ جی۔ تینڈولکر (DG Tendulkar) نے

لکھا ہے کہ افریقہ میں وہ بچوں کو تھوڑی تال اور اردو بھی سکھاتے

تھے۔ جیل میں جو کتابیں ان کے پاس تھیں ان میں سے ایک "معلم اردو


، تھی جو انہیں مولانا ابوالکلام آزاد نے دی تھی۔ گاندھی جی نے اپنی

کتاب The way to communal harmony میں لکھا ہے کہ جب وہ

بریوادہ جیل میں تھے تو انہوں نے یگانہ طیب بھی اور زہرہ انصاری سے

اردو سیکھی۔ انہوں نے اس بات کی وضاحت کی کہ خط و کتابت کے ذریعے

ان دو خواتین سے اردو سیکھی۔



## اسم

بچو! گاندھی جی کے اس خط پر غور کیجیے۔ اس میں زہرہ،  
یرادہ، خط، ہندو، مسلمان، اردو، مہادیو دیسانی وغیرہ چند ایسے  
الفاظ ہیں جو کسی شخص، چیز یا جگہ کے نام ہیں۔ کسی چیز، شخص  
یا جگہ کے نام کی حیثیت سے استعمال ہونے والے الفاظ کو  
”اسم“ کہتے ہیں۔ زہرہ، یرادہ، مہادیو دیسانی، گاندھی جی  
وغیرہ اسماء کسی مخصوص شخص یا جگہ کے لیے استعمال کیے گئے  
ہیں۔ ایسے اسماء ”اسم خاص“ کہلاتے ہیں۔

خط، کتاب، جانوز، پیڑ وغیرہ چند ایسے اسماء ہیں جو کسی  
خصوصیت کے بغیر عام چیزوں، ناموں یا جگہوں کے لیے  
استعمال ہوتے ہیں۔ ایسے اسماء ”اسم عام“ کے نام سے  
جانے جاتے ہیں۔

لقب، خطاب، تخلص اور عرف اسم خاص کے چند  
اقسام ہیں۔ اسم ذات، اسم جمع، اسم ظرف، اسم آلہ وغیرہ اسم  
عام کی قسمیں ہیں۔

## سرگرمیاں



- (۱) ”اب ہم سب خدا سے مانگیں کہ ہندو مسلم کے بیچ بھی ملáp پیدا کر دے جب تک یہ نہیں ہوتا مجھے پوری شانتی ہونہیں سکتی“ گاندھی جی کے اس قول پر آپ کے خیالات واضح کیجیے۔
- (۲) گاندھی جی کے اس خط کے جواب میں زہرہ نے کیا لکھا ہوگا؟ زہرہ کا جوابی خط تیار کیجیے۔
- (۳) ہندوستان کی موجودہ حالت بیان کرتے ہوئے گاندھی جی کے نام ایک خط لکھیے۔
- (۴) ”اردو کلب“ کے تحت آپ کے اسکول میں گاندھی جینتی کا جشن منانے کا فیصلہ کیا ہے۔ اس کا اعلان کرتے ہوئے ایک نوٹس تیار کیجیے۔
- (۵) ”گاندھی جینتی“ کے موقع پر آپ کے اسکول میں مختلف پروگرام منعقد کیے جاتے ہیں۔ اخبار میں شائع کرنے کے لیے اس کی ایک رپورٹ تیار کیجیے۔
- (۶) اس خط میں بہت سے اسماء استعمال ہوئے ہیں۔ اس طرح آپ نے بھی مختلف قسم کے اسماء سے ہوں گے انہیں جمع کیجیے اور ان کو اسم خاص اور اسم عام کے زمروں کے تحت لکھیے۔

سبق - ۲

## آدمی نامہ



دنیا میں بادشاہ ہے سو ہے وہ بھی آدمی  
 اور مفلس و گدا ہے سو ہے وہ بھی آدمی  
 زردار و بے نوا ہے سو ہے وہ بھی آدمی  
 نعمت جو کھا رہا ہے سو ہے وہ بھی آدمی  
 ٹکڑے جو مانگتا ہے سو ہے وہ بھی آدمی  
 یاں آدمی ہی نار ہے اور آدمی ہی نور  
 یاں آدمی ہی پاس ہے اور آدمی ہی دور  
 کل آدمی کا حسن و فتنہ میں ہے یاں ظہور  
 شیطان بھی آدمی ہے جو کرتا ہے مکروہ زور  
 اور ہادی و رہنمہ ہے سو ہے وہ بھی آدمی

مسجد بھی آدمی بنائی ہے یاں میاں  
 بنتے ہیں آدمی ہی امام و خطبہ خواں  
 پڑھتے ہیں آدمی ہی قرآن و نماز یاں  
 اور آدمی ہی ان کی چراتے ہیں جوتیاں  
 جو ان کو تاثرا ہے سو ہے وہ بھی آدمی  
 یاں آدمی پہ جان کو وارے ہیں آدمی  
 اور آدمی کو تنقیح سے مارے ہیں آدمی  
 پگڑی بھی آدمی کی اتارے ہے آدمی  
 چلا کے آدمی کو پکارے ہے آدمی  
 اور سن کے دوڑتا ہے سو ہے وہ بھی آدمی  
 مرنے میں آدمی ہی کفن کرتے ہیں تیار  
 نہلا ڈھلا اٹھاتے ہیں کاندھے پہ کرسوار  
 کلمہ بھی پڑھتے جاتے ہیں روتے ہیں زار زار  
 سب آدمی ہی کرتے ہیں مردے کا کاروبار  
 اور وہ جو مر گیا ہے سو ہے وہ بھی آدمی  
نقیر اکبر آبادی

## نظم

نظم کے لفظی معنی 'لڑی میں موٹی پرونا' ہے۔ عام طور پر نظم کا ایک مرکزی خیال ہوتا ہے۔ جس کے گرد پوری نظم کا تانا بانا جاتا ہے۔ خیال کا تسلیم بھی نظم کی ایک اہم خصوصیت ہے۔ طویل نظموں میں یہ تسلیم واضح ہوتا ہے۔ نظم کے لیے بیت یا موضوعات کی کوئی قید نہیں ہے۔ پابند نظم میں بحر کا استعمال اور قافیہ کی ترتیب میں مقررہ اصولوں کی پابندی کی جاتی ہے۔ علامہ اقبال، فیضِ احمد فیض، جوہر ملیح آبادی، برج نارائن چکبرت وغیرہ اردو کے مشہور نظم گو شعرا ہیں۔

## نظیر اکبر آبادی (۱۸۳۰ - ۱۹۷۰)

ولی محمد نام، نظیر تخلص تھا۔ ولی میں پیدا ہوئے۔ اواں عمر میں آگرہ چلے گئے۔ متحرا میں معلمی کے فرائض انجام دیے اور ساری عمر آگرہ میں گزار دی۔ نظیر نے مختلف شعری اصناف میں طبع آزمائی کی ہے لیکن نظم گو شاعر کی حیثیت سے پہچانے جاتے ہیں۔ نظیر اکبر آبادی کا مشاہدہ و سعی تھا۔ انہوں نے زندگی کے تقریباً ہر پہلو کو اپنی شاعری کا موضوع بنایا ہے۔ ہندوستان کے رسم و رواج، میلوں ٹھیلوں، تفریحات و مشاغل پر جتنی نظمیں نظیر نے کہی ہیں، شاید ہی کسی اور شاعر نے کہی ہوں۔ نظیر کو زبان و بیان پر قدرت حاصل تھی۔ ان کی زبان انتہائی صاف، سکھل اور سادہ ہے اور وہ اردو کے عوامی شاعر تسلیم کیے جاتے ہیں۔





## سرگرمیاں

- ۱ شیطان بھی آدمی ہے جو کرتا ہے مکروزور  
اور ہادی و رہنمای ہے سو ہے وہ بھی آدمی  
آج کے حالات کے پیش نظر اس شعر کی وضاحت کیجیے۔
- ۲ نظیر اکبر آبادی کہتے ہیں ”جو مانگتا ہے سو ہے وہ بھی آدمی“  
سماج میں بھیک مانگنے والوں کی تعداد دن بہ دن بڑھ رہی ہے۔ اس پر قابو  
پانے کے لیے اپنی تجاویز پیش کیجیے۔
- ۳ نظیر اکبر آبادی نے آدمی کو موضوع بنایا کہ نظم ’آدمی نامہ‘ لکھی ہے۔ اسی طرح  
آپ کے پسندیدہ کسی ایک موضوع پر چند مصروع لکھیے۔  
جیسے: خواب، برسات، سفر، ریل گاڑی .....
- ۴ نظم آدمی نامہ میں کونسا بند آپ کو زیادہ پسند ہے؟ کیوں؟ واضح کیجیے۔
- ۵ موجودہ زمانے میں انسانیت کی کوئی قدر و قیمت نہیں رہی۔ آئے دن اخباروں  
میں ہم بہت سارے سماجی مسائل کی خبریں پڑھتے ہیں۔ ایسے کوئی پانچ اہم سماجی  
مسائل کی فہرست تیار کیجیے اور کسی ایک پرمضمون تیار کیجیے اور اسے پیش کیجیے۔
- ۶ نظیر اکبر آبادی نے نظم آدمی نامہ میں انسان کی بہت ساری خصوصیتوں کا ذکر  
کیا ہے۔ آپ کی زندگی میں بھی دوسروں کے ساتھ صلد رحمی اور رواداری کے  
کئی واقعات پیش آئے ہوں گے۔ ایسا کوئی ایک واقعہ بیان کیجیے۔

سبق - ۳

## رباعی



تو ہاتھ کو جب ہاتھ میں لے لیتی ہے  
دکھ درد زمانے کے مٹا دیتی ہے  
سنسار کے قپتے ہوئے ویرانے میں  
سکھ شانت کی گویا تو ہری کھیتی ہے  
**فراق گورکنپوری**

## رباعی

چار مصروعے والی نظم کورباعی کہتے ہیں۔ اس کا دوسرا نام دو بیتی ہے۔ رباعی کا پہلا، دوسرا اور چوتھا مصروعہ ہم قافیہ و ہم ردیف ہوتا ہے۔ رباعی کا چوتھا مصروعہ سب سے زیادہ اہم ہوتا ہے۔ اس میں حسن و عشق، فلسفہ و اخلاق اور مذہب و تصوف کے علاوہ شاعر کے افکار و خیالات کا بھی اظہار ہوتا ہے۔ رباعی کی خصوصیت یہ ہوتی ہے کہ شروع کے تین مصروعوں میں کبھی گئی بات کو چوتھا مصروعہ مکمل کرتا ہے۔ اس لیے آخری مصروعہ زوردار اور بھرپور ہوتا ہے۔ رباعی گو شعراء میں انیس، امجد حیدر آبادی، جگت موهن لال روائی، فراق گورکھپوری وغیرہ مقبول عام ہیں۔

## فرقہ گورکھپوری (۱۸۹۲ء - ۱۹۸۲ء)



رُحْمَةً سَبَعَ فِرَاقَ، گورکھپور (اٹرپردیش)  
میں پیدا ہوئے۔ گھر میں شعر و شاعری کا چچا عام  
تھا۔ ان کے والد عترت بھی مشہور شاعر تھے۔ فراق  
نے تعلیم الہ آباد میں حاصل کی اور اردو اور فارسی کے  
علاوہ انگریزی میں بھی اعلیٰ تعلیم حاصل کی۔ انگریزی میں ایم۔ اے۔ کرنے  
کے بعد الہ آباد یونیورسٹی میں انگریزی کے استاد ہو گئے۔ ۱۹۵۹ء سے  
میں وظیفہ یاب ہوئے۔ ۱۹۶۸ء میں پدم بھوشن، ۱۹۷۹ء میں گیان پیٹھ کے

علاوه کئی اور ادبی انعامات سے نواز گیا۔ فرّاق گورکچوری کے کلام کے کئی مجموعے شائع ہوئے۔ ان میں 'روح کائنات'، 'رمزو کنایات'، 'غزلستان'، 'شبہستان' اور 'گل نغمہ' خاص طور پر قابل ذکر ہیں۔ ان کی رباعیوں کا مجموعہ 'روپ'، بھی بہت مشہور ہے۔ اردو شاعری میں فرّاق نے غزل اور رباعی کو ایک نیا معیار بخشنا۔ انہوں نے رباعی کی صنف کو ہندوستانی ثقافت کا ترجمان بنادیا۔

## سرگرمیاں



- ۱ شاعر کے خیال میں مل جل کر رہنا ایک بہتر سماج کی تکمیل کے لیے لازمی ہے۔  
اس کے بارے میں اپنے خیالات واضح کیجیے۔
- ۲ اصناف شاعری میں رباعی کو ایک منفرد مقام حاصل ہے۔ اس قول پر آپ کی رائے پیش کیجیے۔
- ۳ 'اتحاد میں طاقت ہے'، اس عنوان پر منعقدہ سمینار میں شرکت کرنے کا موقع ملے تو آپ کیا کیا نکات پیش کریں گے؟ ایک مضمون تیار کیجیے۔
- ۴ مل جل کر رہنا اس رباعی کا مرکزی خیال ہے۔ اس موضوع سے متعلق چند اشعار اکٹھا کر کے ایک خصوصی نمبر تیار کیجیے۔
- ۵ اپنی پسند کے کسی ایک رباعی گو شاعر کے بارے میں اظہار خیال کیجیے۔
- ۶ اس رباعی کا مفہوم اپنے الفاظ میں میان کیجیے۔

بیونٹ: ۲

سب سے پیارا گلستان ہمارا

## سبق - ۲




## ٹوبہ ٹیک سنگھ

ہمارے کے دو تین سال بعد پاکستان اور ہندوستان کی حکومتوں کو خیال آیا کہ اخلاقی قیدیوں کی طرح پاگلوں کا تبادلہ بھی ہونا چاہیے یعنی جو مسلمان پاگل، ہندوستان کے پاگل خانوں میں ہیں انہیں پاکستان پہنچا دیا جائے اور جو ہندو اور سکھ پاکستان کے پاگل خانوں میں ہیں انہیں ہندوستان کے حوالے کر دیا جائے۔

معلوم نہیں یہ بات معقول تھی یا غیر معقول، بہر حال داشمندوں کے فیصلے کے مطابق ادھر ادھر اوپھی سطح کی کانفرنسیں ہوئیں اور بالآخر ایک دن

پاگلوں کے تبادلے کے لیے مقرر ہو گیا۔ اچھی طرح چھان بین کی گئی وہ مسلمان پاگل جن کے لواحقین ہندوستان ہی میں تھے، وہیں رہنے دیے گئے تھے جو باقی تھے ان کو سرحد پرروانہ کر دیا گیا۔ یہاں پاکستان میں چونکہ قریب قریب تمام ہندو، سکھ جا چکے تھے۔ اس لیے کسی کو رکھنے رکھانے کا سوال ہی نہ پیدا ہوا۔ جتنے ہندو سکھ پاگل تھے۔ سب کے سب پولیس کی حفاظت میں سرحد پہنچا دیے گئے۔

اُدھر کا معلوم نہیں۔ لیکن اُدھر لاہور کے پاگل خانے میں جب اس تبادلے کی خبر پہنچی تو بڑی دلچسپ چہ میگوئیاں ہونے لگیں۔ ایک مسلمان پاگل جو بارہ برس سے ہر روز باقاعدگی کے ساتھ ”زمیندار“ پڑھتا تھا اس سے جب اس کے ایک دوست نے پوچھا: ”موبی ساب، یہ پاکستان کیا



ہوتا ہے۔ تو اس نے بڑے غور و فکر کے بعد جواب دیا۔ ہندوستان میں  
ایک ایسی جگہ ہے جہاں استرے بنتے ہیں۔“

یہ جواب سن کر اس کا دوست مطمئن ہو گیا۔

ایک پاگل تو پاکستان اور ہندوستان اور ہندوستان اور پاکستان کے چکر میں کچھ ایسا گرفتار ہوا کہ اور زیادہ پاگل ہو گیا۔ جھاڑو دیتے دیتے ایک دن درخت پر چڑھ گیا اور ٹہنے پر چڑھ کر دو گھنٹے مسلسل تقریر کرتا رہا۔ جو پاکستان اور ہندوستان کے نازک مسئلے پر تھی۔ سپاہیوں نے اسے نیچے اترنے کو کہا تو وہ اور اوپر چڑھ گیا۔ ڈرایا دھمکایا گیا تو اس نے کہا.....”میں ہندوستان میں رہنا چاہتا ہوں نہ پاکستان میں..... میں اس درخت ہی پر رہوں گا۔“

بڑی مشکلوں کے بعد جب اس کا دورہ سرد پڑا وہ نیچے اترنا اور اپنے ہندوستانی دوستوں سے گلے مل کر رونے لگا اس خیال سے اس کا دل بھر آیا تھا کہ وہ اسے چھوڑ

کر ہندوستان چلے جائیں گے۔ ایک ایم۔ ایس۔ سی پاس ریڈیو انجینئر جو مسلمان تھا اور دوسرے پاگلوں سے بالکل الگ تھلگ باغ کی ایک خاص روٹ پر سارا دن خاموش ٹھلتا رہتا تھا، یہ تبدیلی نمودار ہوئی کہ اس نے تمام کپڑے اتار کر دفعدار کے حوالے کر دیے اور نگ وھنگ سارے باغ میں چلنا پھرنا شروع کر دیا۔

ایک سکھ تھاجس کو پاگل خانے میں داخل ہوئے پندرہ برس ہو چکے تھے۔ ہر وقت اس کی زبان سے یہ عجیب و غریب الفاظ سننے میں آتے تھے۔

”او پڈدی گڑ گڑ دی انیکس دی بے دھیانا دی منگ دی دال آف دی لالشین۔“

دن کو سوتا تھا نہ رات کو۔ پھرہ داروں کا یہ کہنا تھا کہ

پندرہ برس کے طویل عرصے میں وہ ایک لختے کے لیے  
بھی نہیں سویا۔ لیتنا بھی نہیں تھا۔ البتہ کبھی کبھی کسی دیوار  
کے ساتھ ٹیک لگا لیتا تھا۔

ہر وقت کھڑا رہنے سے اس کے  
پاؤں سوچ گئے تھے۔ پنڈلیاں بھی پھول گئی تھیں مگر  
اس جسمانی تکلیف کے باوجود لیٹ کر آرام نہیں  
کرتا تھا۔ ہندوستان، پاکستان اور پاگلوں کے تبادلے  
کے متعلق جب کبھی پاگل خانے میں  
گفتگو ہوتی تھی تو وہ غور سے سنتا تھا۔ کوئی اس سے  
پوچھتا کہ اس کا کیا خیال ہے تو وہ بڑی سنجیدگی سے  
جواب دیتا۔

”او پڑ دی گڑگڑدی انیکس دی بے دھیانا  
دی منگ دی دال آف دی پاکستان گورنمنٹ۔“  
لیکن بعد میں آف دی پاکستان  
گورنمنٹ کی جگہ اوپ دی ٹوبہ ٹیک سنگھ

گورنمنٹ نے لے لی اور اس نے دوسرے پاگلوں سے پوچھنا شروع کیا کہ ٹوبہ نیک سنگھ کہاں ہے۔ جہاں کا وہ رہنے والا ہے، لیکن کسی کو بھی معلوم نہیں تھا کہ وہ پاکستان میں ہے یا ہندوستان میں۔ جو بتانے کی کوشش کرتے تھے وہ خود اس الجھاؤ میں گرفتار ہو جاتے تھے کہ سیالکوٹ پہلے ہندوستان میں ہوتا تھا، پر اب سنا ہے کہ پاکستان میں ہے۔ کیا پتا ہے کہ لاہور جواب پاکستان میں ہے، کل ہندوستان میں چلا جائے۔ یا سارا ہندوستان ہی پاکستان بن جائے اور یہ بھی کون سینے پر ہاتھ رکھ کر کہہ سکتا تھا کہ ہندوستان اور پاکستان دونوں کسی دن سرے سے غائب ہی ہو جائیں۔

اس سکھ پاگل کے کیس چھدرے ہو کر بہت مختصر رہ گئے تھے چونکہ بہت کم نہاتا تھا اس لیے واڑھی اور سر کے بال آپس میں جم گئے تھے۔ جس کے باعث اس کی شکل بڑی بھی انک ہو گئی تھی۔ مگر آدمی بے ضرر تھا۔ پندرہ برسوں میں اس نے کبھی کسی سے جھگڑا فساد نہیں کیا تھا۔ پاگل خانے کے جو پرانے ملازم تھے، وہ اس کے متعلق اتنا جانتے تھے کہ ٹوبہ نیک سنگھ میں اس کی کئی زمینیں تھیں۔ اچھا کھاتا پیتا زمیندار تھا کہ اچانک دماغ الٹ گیا۔ اس کے رشتہ دار لوہے کی مولیٰ موٹی زنجیروں میں اسے باندھ کر لائے اور پاگل خانے داخل کرا گئے۔

مہینے میں ایک بار ملاقات کے لیے یہ لوگ آتے تھے اور اس کی خیر خیریت دریافت کر کے چلے جاتے تھے۔ ایک مدت تک یہ سلسلہ جاری رہا۔

پر جب پاکستان، ہندوستان کی گڑ بڑ شروع ہوئی، ان کا آنا بند ہو گیا۔ اس کا نام بشن سنگھ تھا مگر سب اسے ٹوبہ ٹیک سنگھ کہتے تھے۔ اس کو یہ قطعاً معلوم نہیں تھا کہ دن کونسا ہے، مہینہ کونسا ہے یا کتنے سال بیت چکے ہیں۔ لیکن ہر مہینہ جب اس کے عزیز واقارب اس سے ملنے کے لیے آتے تھے، تو اسے اپنے آپ پتا چل جاتا تھا۔ چنانچہ وہ دفعدار سے کہتا کہ اس کی ملاقات آ رہی ہے اس دن وہ اچھی طرح نہاتا۔ بدن پر خوب صابن گھستا اور سر میں تیل لگا کر کنگھا کرتا، اپنے کپڑے جو وہ کبھی استعمال نہیں کرتا تھا، نکلا کے پہنتا اور یوں سچ بن کے ملنے والوں کے پاس جاتا، وہ اس سے کچھ پوچھتے تو وہ خاموش رہتا یا کبھی کبھار ”اوپر دی گڑ گڑ دی اینکس دی بے دھیانا دی منگ دی دال آف دی لائین۔“ کہہ دیتا۔

اس کی ایک لڑکی تھی جو ہر صینے ایک انگلی بڑھتی بڑھتی پندرہ برسوں میں جوان ہو گئی تھی۔ بشن سنگھ اس کو پچانتا ہی نہیں تھا۔ وہ پچھی تھی جب بھی اپنے باپ کو دیکھ کر روتی تھی، جوان ہوئی تب بھی اس کی آنکھوں سے آنسو بہتے تھے۔

پاکستان اور ہندوستان کا قصہ شروع ہوا تو اس نے دوسرے پاگلوں سے پوچھنا شروع کیا کہ ٹوبہ ٹیک سنگھ کہاں ہے۔ جب اطمینان بخش جواب نہ ملا تو اس کی کرید دن بدن بڑھتی گئی۔ اب ملاقات بھی نہیں آتی تھی۔ پہلے تو اسے اپنے آپ پتا چل جاتا تھا کہ ملنے والے آ رہے ہیں، پر اب جیسے اس

کے دل کی آواز بھی بند ہو گئی تھی جو اسے ان کی آمد کی خبر دے دیا کرتی تھی۔ اس کی بڑی خواہش تھی کہ وہ لوگ آئیں جو اس سے ہمدردی کا اظہار کرتے تھے۔ اور اس کے لیے پھل، مٹھائیاں اور کپڑے لاتے تھے وہ اگر ان سے پوچھتا کہ ٹوبہ نیک سنگھ کہاں ہے تو وہ یقیناً اسے بتا دیتے کہ پاکستان میں ہے یا ہندوستان میں۔ کیوں کہ اس کا خیال تھا کہ وہ ٹوبہ نیک سنگھ سے ہی آتے ہیں جہاں اس کی زمینیں ہیں۔

پاگل خانے میں ایک پاگل ایسا بھی تھا جو خود کو خدا کہتا تھا۔ اس سے جب ایک روز بشن سنگھ نے پوچھا کہ ٹوبہ نیک سنگھ پاکستان میں ہے یا ہندوستان میں تو اس نے حسب عادت قہقهہ لگایا اور کہا ”وہ پاکستان میں ہے نہ ہندوستان میں اس لیے کہ ہم نے ابھی تک حکم نہیں دیا۔“

بشن سنگھ نے اس خدا سے کئی مرتبہ بڑی منت سماجت سے کہا کہ وہ حکم دے دے تاکہ جھنجھٹ ختم ہو مگر وہ بہت مصروف تھا۔ اس لیے کہ اسے اور بے شمار حکم دینے تھے۔ ایک دن وہ تنگ آ کر اس پر برس پڑا۔ ”اوپر دی گز گز دی انیکس دی بے دھیانا دی منگ دی دال آف دا ہے گورو جی خالصہ اینڈوا ہے گورو جی واکی فتح۔۔۔۔۔ جو بولے سونہاں ست سری اکال۔“

اس کا شاید یہ مطلب تھا کہ تم مسلمانوں کے خدا ہو.....  
..... مکھوں کے خدا ہوتے تو ضرور میری سننتے۔

تبادلہ سے کچھ دن پہلے ٹوبہ نیک سنگھ کا ایک مسلمان جو اس کا

دوسٹ تھا، ملاقات کے لیے آیا۔ پہلے وہ کبھی نہیں آیا تھا۔ جب بشن سنگھ نے اسے دیکھا تو ایک طرف ہٹ گیا اور واپس جانے لگا مگر ساہیوں نے اسے روکا۔ یہ تم سے ملنے آیا ہے..... تمہارا دوست فضل دین ہے۔“

بشن سنگھ نے فضل دین کو ایک نظر دیکھا اور کچھ بڑھانے لگا۔

فضل دین نے آگے بڑھ کر اس کے کندھے پر ہاتھ رکھا۔ ”میں بہت دنوں سے سوچ رہا تھا کہ تم سے ملوں لیکن فرصت ہی نہ ملی..... تمہارے سب آدمی خیریت سے ہندوستان چلے گئے تھے..... مجھ سے جتنی مدد ہو سکی، میں نے کی..... تمہاری بیٹی روپ کو ر.....“

وہ کچھ کہتے کہتے رک گیا..... بشن سنگھ کچھ یاد کرنے لگا۔ ”بیٹی

روپ کو،“

فضل دین نے رک کر کہا۔ ”ہاں..... وہ..... وہ.....“

بھی ٹھیک ٹھاک ہے..... ان کے ساتھ ہی چلی گئی تھی۔“

بشن سنگھ خاموش رہا۔ فضل دین نے کہنا شروع کیا۔ ”انہوں نے

مجھ سے کہا تھا کہ تمہاری خیریت پوچھتا رہوں..... اب میں نے

سنا ہے کہ تم ہندوستان جا رہے ہو..... بھائی بلیر سنگھ اور بھائی ودھاؤ سنگھ

سے میرا سلام کہنا..... اور بہن امرت کو ر سے بھی ..... بھائی

بلیر سنگھ سے کہنا۔ فضل دین راضی خوش ہے..... دو بھوری بھینیں جو وہ

چھوڑ گئے تھے۔ ان میں سے ایک نے کٹا دیا ہے..... دوسری کے کٹی ہوئی

تحی، پر وہ چھ دن کی ہو کے مر گئی..... اور میرے ..... لائق جو خدمت ہو، کہنا میں ہر وقت تیار ہوں..... اور یہ تمہارے لیے تھوڑے سے مر و نڈے لایا ہوں۔“

بشن سنگھ نے مر و نڈوں کی پوٹلی لے کر پاس کھڑے سپاہی کے حوالے کر دی اور فضل دین سے پوچھا۔ ”ٹوبہ ٹیک سنگھ کہاں ہے۔“ فضل دین نے قدرے حرمت سے کہا..... ”کہاں ہے..... وہیں ہے جہاں تھا۔“ بشن سنگھ نے پھر پوچھا۔ ”پاکستان میں یا ہندوستان میں ؟“ ”ہندوستان میں..... نہیں نہیں پاکستان میں۔“ فضل دین بوکھلاسا گیا۔ بشن سنگھ بڑا بڑا ہوا چلا گیا۔ ”اوپڑ دی گڑ گڑ دی انیکس دی بے دھیانا دی منگ دی وال آف دی پاکستان اینڈ ہندوستان آف دی در فٹے منہ!“ تبادلے کی تیاریاں مکمل ہو چکی تھیں۔ ادھر سے ادھر سے ادھر آنے والے پاگلوں کی فہرستیں پہنچ گئی تھیں اور تبادلے کا بھی دن مقرر ہو چکا تھا۔

نخت سردیاں تھیں جب لاہور کے پاگل خانے سے ہندو سکھ پاگلوں سے بھری ہوئی لاریاں پولیس کے محافظ دستے کے ساتھ روانہ ہوئیں۔ متعلقہ افسر بھی ہمراہ تھے۔ واگہ کے بارڈر پر طرفین کے پر نشیدنک ایک دوسرے سے ملے اور ابتدائی کارروائی ختم ہونے کے بعد تبادلہ شروع ہو گیا، جو رات بھر جاری رہا۔

پاگلوں کو لاریوں سے ٹکالنا اور ان کو دوسرے افرزوں کے حوالے کرنا برا کٹھن کام تھا۔ بعض تو باہر نکلتے ہی نہیں تھے، جو نکلنے پر رضا مند ہوتے تھے، ان کو سن بھالنا مشکل ہو جاتا تھا، کیوں کہ ادھر ادھر بھاگ اٹھتے تھے، جو ننگے تھے ان کو کپڑے پہنانے جاتے تو وہ پھاڑ کے اپنے تن سے جدا کر دیتے۔ کوئی گالیاں بک رہا ہے، کوئی گا رہا ہے۔ آپس میں لڑ جھگڑ رہے ہیں، رو ر ہے ہیں، بلک رہے ہیں۔ کان پڑی آواز سنائی نہیں دیتی تھی..... پاگل عورتوں کا شورو غوغاء الگ تھا اور سردی اتنی کڑا کے کی تھی کہ دانت سے دانت نج رہے تھے۔

پاگلوں کی اکثریت اس تبادلے کے حق میں نہیں تھی۔ اس لیے کہ ان کی سمجھ میں نہیں آتا تھا کہ انہیں اپنی جگہ سے اکھاڑ کر کہاں پھینکا جا رہا ہے۔ وہ چند جو کچھ سوچ سمجھ سکتے تھے۔ ”پاکستان زندہ باد“ اور ”پاکستان مردہ باد“ کے نعرے لگا رہے تھے۔ دو تین مرتبہ فساد ہوتے ہوتے بچا، کیوں کہ بعض مسلمانوں اور سکھوں کو یہ نعرے سن کر طیش آگیا تھا۔

جب بشن سنگھ کی باری آئی اور واگہ کے اس پار متعلقہ افسر اس کا نام رجسٹر میں درج کرنے لگا تو اس نے پوچھا۔ ”ٹوبہ ٹیک سنگھ کہاں ہے..... پاکستان میں یا ہندوستان میں؟“

متعلقہ افسر ہنسا۔ ”پاکستان میں‘

یہ سن کر بشن سنگھ اچھل کر ایک طرف ہٹا اور دوڑ کر اپنے

باقی ماندہ ساتھیوں کے پاس پہنچ گیا۔ پاکستانی سپاہیوں نے اسے کپڑا لیا اور دوسری طرف لے جانے لگے، مگر اس نے چلنے سے انکار کر دیا۔ ٹوبہ ٹیک سنگھ یہاں ہے،..... اور زور زور سے چلانے لگا۔ ”اوپر دی گڑگ گڑ دی انیکس دی بے دھیانا دی منگ دی دال آف ٹوبہ ٹیک سنگھ اینڈ پاکستان۔“

اسے بہت سمجھا یا گیا کہ دیکھو اب ٹوبہ ٹیک سنگھ ہندوستان میں چلا گیا ہے..... اگر نہیں گیا تو اسے فوراً وہاں بھیج دیا جائے گا۔ مگر وہ نہ مانا جب اس کو زبردستی دوسری طرف لے جانے کی کوشش کی گئی، تو وہ درمیاں میں ایک جگہ اس انداز میں اپنی سو جی ہوئی ٹانگوں پر کھڑا ہو گیا جیسے اب اسے کوئی طاقت وہاں سے نہیں ہلا سکے گی۔

آدمی چونکہ بے ضرر تھا اس لیے اس سے مزید زبردستی نہ کی گئی، اس کو وہیں کھڑا رہنے دیا گیا اور تبادلے کا باقی کام ہوتا رہا۔

سورج نکلنے سے پہلے ساکت و صامت بشن سنگھ کے حلق سے ایک نلک شکاف چیخ نکلی..... اوہر اوہر سے کئی افسر دوڑے آئے اور دیکھا کہ وہ آدمی جو پندرہ برس تک دن رات اپنی ٹانگوں پر کھڑا رہا تھا، اوندھے منہ لیٹا ہے اوہر خاردار تاروں کے پیچھے ہندوستان تھا..... اوہر ویسے ہی تاروں کے پیچھے پاکستان۔ درمیاں میں زمین کے اس تکڑے پر جس کا کوئی نام نہیں تھا، ٹوبہ ٹیک سنگھ پڑا تھا۔

## افسانہ

افسانہ بیسویں صدی کے اوائل کی پیداوار ہے۔ تیزی سے بدلتے ہونے زمانے کا ساتھ دینے والوں کے لیے مختصر افسانہ خاص کشش رکھتا ہے۔ افسانہ اس کہانی کو کہتے ہیں جس میں زندگی کی سچائیوں کا بیان ہوتا ہے۔ نقادوں نے افسانے کی مختلف تعریفیں بیان کی ہیں۔ ایک نقاد نے کہا ہے کہ افسانہ ایسی نظری تخلیق ہے جو ایک ہی نشست میں پڑھی جاسکے۔ ایک اور نقاد کا قول ہے کہ افسانے میں بنیادی چیزوں و حدیت تاثر ہے۔ نقادوں کا یہ بھی کہنا ہے کہ افسانوں کے کردار ہماری زندگی اور تجربوں سے مطابقت رکھتے ہوں۔

افسانہ اختصار کے ساتھ زندگی کے کسی اہم گوشے کو ہمارے سامنے پیش کرتا ہے۔ مختصر ہونے کی وجہ سے واقعات میں جھوول ہونے کا اندازہ بھی کم ہوتا ہے۔ افسانہ نگار کا مشاہدہ اور انسانی نفیات کا مطالعہ گہرا ہوتا ہے۔ اردو کے اہم افسانہ نگاروں میں پریم چند، علی عباس حسینی، سعادت حسن منتو، عصمت چغائی، راجندر سنگھ بیدی، کرشن چندر، غلام عباس، قرۃ العین حیدر اور انتظار حسین کے نام لیے جاسکتے ہیں۔ ان کے بعد نئے افسانہ نگاروں کی ایک بڑی تعداد بھی ہمارے سامنے آچکی ہے۔ اردو کی ادبی اصناف میں افسانے کا مرتبہ بہت بلند ہے۔ بہت سے اردو افسانے دنیا کی مختلف زبانوں میں ترجمہ ہو چکے ہیں۔

## سعادت حسن منتو (1912-1955)

سعادت حسن منتو ضلع لدھیانہ پنجاب میں پیدا ہوئے۔ ابتدائی تعلیم کے بعد اعلیٰ تعلیم کے لیے اعلیٰ گڑھ چلے گئے۔ ایک زمانے میں ترقی پسند تحریک سے ملک رہے۔ پھر وہ اس سے کنارہ کش ہو گئے۔ ابتدا میں اخبار "مساوات" سے



وابستہ رہے پھر ہفتہ روزہ "مصور" کی ادارت کے فرائض انجام دیتے رہے۔ آل انڈیا ریڈ یو سے بھی جڑے رہے۔ انہوں نے کئی فلموں کے لیے کہانیوں کے ساتھ مکالے اور اسکرین پلے بھی لکھے۔ ملک کی آزادی کے بعد 1947ء میں مستقل طور پر لاہور چلے آئے۔

"تماشا"، منتو کا پہلا افسانہ ہے جو انہوں نے جلیاں والا باغ کے ساتھ سے متاثر ہو کر لکھا تھا۔ منتو کے افسانوں کی سب سے بڑی خوبی حقیقت نگاری ہے۔ منتو نے سیاسی مسائل کے موضوعات پر بھی قلم اٹھایا ہے۔ افسانوں کے علاوہ منتو نے ڈرائے، خاکے اور ادبی مضامین بھی تحریر کیے ہیں۔ شکاری عورتیں، خندما گوشت، سڑک کے کنارے، خالی بوتیں اور خالی ڈبے وغیرہ ان کے مشہور افسانوی مجموعے ہیں۔

## تعداد (واحد اور جمع)

بچو! اس عبارت پر غور کیجیے

”بٹوارے کے دو تین سال بعد پاکستان اور ہندوستان کی حکومتوں کو خیال آیا کہ اخلاقی قیدیوں کی طرح پاگلوں کا تبادلہ بھی ہونا چاہیے۔ یعنی جو مسلمان پاگل ہندوستان کے پاگل خانوں میں ہیں انہیں پاکستان پہنچا دیا جائے اور جو ہندو اور سکھ پاکستان کے پاگل خانوں میں ہیں انہیں ہندوستان کے حوالہ کر دیا جائے۔“

اس عبارت میں سال، پاکستان، ہندوستان وغیرہ چند ایسے اسماء ہیں جو ایک عدد اسم کے معنی دینے والے ہیں۔ جب کہ حکومتوں، قیدیوں، پاگلوں وغیرہ چند ایسے اسماء ہیں جو ایک سے زائد اسم کا مفہوم دینے والے ہیں۔ اگر ایک اسم ہو تو ’واحد‘ اور ایک سے زائد ہوں تو ’جمع‘ کہتے ہیں۔

اسماء کو جملوں میں استعمال کرنے کے لیے ان کی تعداد (واحد اور جمع) کی پہچان ضروری ہے۔

## سرگرمیاں




- (۱) "اخلاقی قیدیوں کی طرح پاگلوں کا تبادلہ بھی ہونا چاہیے،" یہ تقسیم ہند کے دوران اخبار میں آئی ہوئی سرنخی ہے۔ اس کی روشنی میں ایک اخباری رپورٹ ذیل کے اشاروں کی مدد سے تیار کیجیے۔
- اشارے: تقسیم ہند، پاکستان، پاگلوں کا تبادلہ، سرکاری حکومت، مقررہ وقت
- (۲) ایک پاگل نے تقسیم کے چکر میں گرفتار ہو کر اور زیادہ پاگل ہو گیا اور درخت کی ٹہنی پر بیٹھ کر مسلسل تقریر کرنے لگا۔ اس نے اپنی تقریر میں کیا کیا بتایا ہوگا؟ ایک تقریر تیار کر کے پیش کیجیے۔
- (۳) ٹوبہ نیک سنگھ میں بشن سنگھ کا کردار تقسیم ہند کے شہیدوں کی ایک زندہ تصویر ہے۔ بشن سنگھ کے کردار کی خصوصیت اور اہمیت کا تعین کرتے ہوئے ایک نوٹ تیار کیجیے۔
- (۴) آپ کے اسکول کے لٹری کلب (Literary Club) کے تحت مختصر افسانوں کی اہمیت پر ایک نشست ہونے والی ہے۔ اس میں افسانہ ٹوبہ نیک سنگھ پر بات کرنے کا موقع اگر آپ کو ملا تو اس افسانے کی ادبی اور تاریخی اہمیت پر کیا کیا بتائیں گے؟
- (۵) ایک تحقیقی رپورٹ کے مطابق آج کل ہمارے سماج میں نفیاتی بیماریاں بڑھ رہی ہیں۔ یہ ایک صحت مند سماج کی علامت نہیں ہے۔ اس صورت حال پر آپ اپنے خیالات کا اظہار کیجیے۔

- (۶) دہشت گردی، تحصب، فرقہ وارانہ فسادات وغیرہ اتحاد اور قومی پیچتی کے لیے بہت بڑی دھمکیاں ہیں۔ یومِ آزادی کے جلسے میں شرکت کرتے ہوئے آپ اس پر کیا کیا نکات پیش کریں گے؟
- (۷) تقسیم ہند اصل میں صرف دو ملکوں کی تقسیم ہی نہیں بلکہ دو لوں کی جدائی ہے۔ اس موضوع پر اردو زبان میں کئی ادبی تخلیقات شائع ہو چکی ہیں۔ ان میں سے کسی ایک پر مختصر نوٹ لکھیے۔
- (۸) نیچے دیے گئے الفاظ پر غور کیجیے! ان میں سے واحد اور جمع الگ کر کے جملوں میں استعمال کیجیے۔
- 
- خیال، تیاریاں، خبر، پاگل، کپڑے، بیٹی، مٹھائیاں، پھول

سبق - ۵

## تاج محل



تاج ترے لیے اک مظہر الفت ہی سہی  
تجھ کو اس وادی رنگین سے عقیدت ہی سہی  
میری محبوب کہیں اور ملا کر مجھ سے !  
بزم شاہی میں غریبوں کا گزر کیا معنی ؟  
ثبت جس راہ میں ہوں سطوتِ شاہی کے نشان  
اس پے الفت بھری روحوں کا سفر کیا معنی ؟

ان گنت لوگوں نے دنیا میں محبت کی ہے  
 کون کہتا ہے کہ صادق نہ تھے جذبے ان کے  
 لیکن ان کے لیے تشویر کا سامان نہیں  
 کیوں کہ وہ لوگ بھی اپنی ہی طرح مفلس تھے

میری محبوب ! انھیں بھی تو محبت ہوگی  
 جن کی صنائی نے بخشی ہے اسے شکلِ جمیل  
 ان کے پیاروں کے مقابر رہے بے نام و نمود  
 آج تک ان پہ جلائی نہ کسی نے قدمیل

یہ چمن زار ، یہ جمنا کا کنارا ، یہ محل  
 یہ منقش در و دیوار ، یہ محراب ، یہ طاق  
 اک شہنشاہ نے دولت کا سہارا لے کر  
 ہم غریبوں کی محبت کا اڑایا ہے مذاق  
 میری محبوب ! کہیں اور ملا کر مجھ سے !  
 ساحر لدھیانوی

## ساحر لدھیانوی (۱۹۲۱ - ۱۹۸۰)

ساحر کا اصلی نام عبد الحجی اور ساحر تخلص ہے۔ وہ پنجاب کے لدھیانہ میں پیدا ہوئے۔ تعلیم مکمل کرنے کے بعد وہ لاہور میں مقیم ہو گئے۔ ۱۹۳۹ء کو دہلی آئے۔ چند مہینوں کے بعد وہ ممبئی چلے گئے۔ وہ اردو کے مشہور شاعر ہیں۔ وہ ایک طویل عرصہ تک فلموں سے نسلک رہے۔ انہوں نے بے شمار فلموں کے لیے گیت بھی لکھے۔ ان کی فلمی خدمات کے اعتراض میں انھیں ۱۹۶۳ء اور ۱۹۷۷ء میں فلم فیکٹر ایوارڈ سے نوازا گیا۔ ۱۹۷۷ء کو انھیں پدم شری کا خطاب دیا گیا۔ ۲۰۱۳ء کو ان کے یوم پیدائش پر صدر جمہوریہ جناب پرنس محمرجی نے ان کا ڈاک تکمٹ نکالا۔ ۲۵ اکتوبر ۱۹۸۰ء کو ان کا انتقال ممبئی میں ہوا۔ تمنیاں، گاتا جائے بخارہ، ”آؤ کہ کوئی خواب بنیں“ وغیرہ ان کی تصانیف ہیں۔

### سرگرمیاں



تاج محل پر ساحر لدھیانوی کا نظریہ کچھ یوں ہے۔  
یہ چنی زار، یہ جتنا کا کنارا، یہ محل  
یہ منقش در و دیوار، یہ محراب، یہ طاق  
اک شہنشاہ نے دولت کا سہارا لے کر  
ہم غریبوں کی محبت کا اڑایا ہے مذاق

- لیکن حفیظ بnarتی کا خیال یہ ہے۔  
 چشم عبرت سے کہ حضرت کی نظر سے دیکھے  
 کیوں تجھے کوئی حقارت کی نظر سے دیکھے  
 چاہیے یہ تجھے محبت کی نظر سے دیکھے  
 یہ منقش در و دیوار یہ محراب یہ طاق  
 کیوں غریبوں کی محبت کا اڑائیں گے مذاق  
 آپ کس خیال سے متفق ہیں؟ کیوں؟ بحث کر کے اہم نکات پیش کریں۔ ۲
- تاج محل خود اپنی کہانی کہنا چاہتا ہے۔ تاج محل کی آپ بیتی تیار کیجیے۔  
 ان گنت لوگوں نے دنیا میں محبت کی ہے  
 کون کہتا ہے کہ صادق نہ تھے جذبے ان کے  
 لیکن ان کے لیے تشییر کا سامان نہیں  
 کیوں کہ وہ لوگ بھی اپنی ہی طرح مفلس تھے  
 ان اشعار کا مفہوم اپنے الفاظ میں بیان کیجیے۔ ۳
- تاج محل پر لکھے گئے چند اور اشعار جمع کیجیے۔  
 اردو نظم کی خصوصیات بیان کرتے ہوئے ایک نوٹ لکھیے۔ ۵

سبق - ۶

## آزادی کا متواہ



(ائٹچ پر عدالت جبی ہوئی ہے۔ محسریٹ کرسی پر بیٹھا ہے۔ سامنے مسٹر گولڈزی، ابواللیث انسپکٹر اور محمد اسمعیل ہیں۔ عدالت کا چپرائی گلا چھاڑ کر چلتا ہے)

**چپرائی :** ملازم ابوالکلام حاضر ہے۔

(مولانا آزاد کو دوسپاہی اندر لے کر آتے ہیں)

**انسپکٹر :** کارروائی شروع ہونے سے پہلے میں یہ بتانا چاہتا ہوں کہ مولانا ابوالکلام انگریزی نہیں سمجھتے ہیں۔

**محسریٹ :** (مولانا سے) کیا یہ حق ہے کہ آپ انگریزی نہیں سمجھتے ہیں۔

**مولانا آزاد :** باتیں اس کی سمجھی جاتی ہیں جو سمجھانا چاہتا ہے، میں کچھ نہیں سمجھتا اور مجھے کچھ سمجھانے کی ضرورت بھی نہیں۔

**محضیٹ :** (سرکاری وکیل سے) آپ مقدمہ پیش کیجیے۔

**سرکاری وکیل :** ملزم کے خلاف موجودہ مقدمہ زیر دفعہ (الف) تعزیرات ہند کے تحت دائر کیا گیا ہے۔ یہ مولانا کی دو تقریروں کے بنابر جو مرزاپور پارک نکلتے میں کی گئی تھیں۔ پہلے جلسے کا مقصد تین اشخاص کی گرفتاری کے خلاف صدائے احتجاج بلند کرنا تھا۔ دوسری تقریب میں مولانا نے خلافت کے بارے میں عوام کو ان کا فرض یاد دلایا تھا۔ یہ دونوں تقریبیں اردو شارت ہینڈ میں سرکاری رپورٹر نے لکھی ہیں۔ میں یہ بھی واضح کر دینا چاہتا ہوں کہ اس مقدمے کے لیے گورنمنٹ نے منظوری دے دی ہے۔ اس کے ثبوت کے لیے میں ڈپٹی کمیشنر گولڈی کو پیش کرتا ہوں۔ مسٹر گولڈی کو حاضر کیا جائے۔

**چپرائی :** (اعلان کرتا ہے) مسٹر گولڈی حاضر ہے۔

(گولڈی حاضر ہو کر آداب بجا لاتا ہے)

**سرکاری وکیل :** کیا آپ کو حکومت بنگال نے اس مقدمے کو پیش کرنے کا اختیار دیا ہے؟

**گولڈی :** جی ہاں۔

**سرکاری وکیل :** عام طور پر جب آپ کو ایسے جلوں کی خبر ملتی ہے تو آپ کیا کرتے ہیں؟

**گولڈی :** میں اپنی رپورٹ وہاں بھیجنتا ہوں۔

**سرکاری وکیل :** اس جلسے میں آپ کا رپورٹ کون تھا، حاضر کیا جائے۔  
(چپر اسی بڑھ کر مسٹر گولڈی سے نام پوچھتا ہے)

**چپر اسی :** (اعلان کرتے ہوئے) ابواللیث محمد حاضر ہے۔  
(حاضر ہو کر آداب بجا لاتا ہے)

**سرکاری وکیل :** کیا نام ہے تمہارا؟

**ابواللیث :** ابواللیث محمد

**سرکاری وکیل :** تم اپنا تعارف کر سکتے ہو۔

**ابواللیث :** میں گورنمنٹ آف بیگال کا شارٹ ہینڈ رپورٹر ہوں۔ میں قسم کھا کر کہتا ہوں کہ جلسے کی کارروائی میں نے پوری ایمانداری سے لکھنے کی کوشش کی ہے۔

**محسٹریٹ :** ٹھیک ہے کوئی اور گواہ

**سرکاری وکیل :** انسپکٹر اسپیشل برائج محمد اسمعیل وہاں حاضر ڈیوٹی پر تھے۔ ان کو بلایا جائے۔

**چپر اسی :** (اعلان کرتے ہوئے) انسپکٹر محمد حاضر ہے۔

(وہ حاضر ہو کر آداب بجا لاتا ہے)

سرکاری وکیل : کیا نام ہے تمہارا؟ تم اپنا بیان دے سکتے ہو

محمد اسمعیل : مجھے محمد اسمعیل پکارتے ہیں۔ لکلتہ یونیورسٹی سے

بی۔ ایس۔سی کیا ہوں۔ اردو میری زبان ہے۔

اچھا اردو بولتا ہوں۔

سرکاری وکیل : جلسہ کس غرض سے ہوا تھا۔

محمد اسمعیل : تحریک خلافت کے لیڈر کو گرفتار کرنے پر۔

سرکاری وکیل : سب سے خطرناک تقریر کس کی تھی؟

محمد اسمعیل : ملزم کا تقریر بہت خطرناک تھا، لوگ نعرے بول رہے تھے۔

سرکاری وکیل : جلے میں کتنے لوگ تھے؟

محمد اسمعیل : بارہ ہزار

سرکاری وکیل : اپنے نوٹ غور سے دیکھو۔

محمد اسمعیل : (کاغذات دیکھتا ہے) معاف کیجیے گا۔ دس ہزار آدمی تھے۔

محضیث : ٹھیک ہے (اشارے سے بیٹھنے کو کہتا ہے) مولانا آپ کچھ

کہنا چاہتے ہیں، کیا؟

آپ اپنا بیان لائے ہیں۔

مولانا آزاد : لایا ہوں۔ اس یقین کے ساتھ کہ آپ اس کو سمجھ نہ سکیں گے۔

لیکن سننے میں کوئی مصائب نہیں۔

(مولانا جیب سے کاغذات نکالتے ہیں۔ ان کے ہر انداز اور ہر حرکت میں ایک جلال اور ایک وقار ہے)

میرا ارادہ نہ تھا کہ کوئی تقریری یا تحریری بیان پیش کروں یہ ایسی جگہ ہے جہاں ہمارے لیے نہ تو کسی طرح کی امید ہے، نہ طلب ہے نہ شکایت ہے۔ ہم گورنمنٹ کے انصاف اور حق پسندی سے مایوس ہو چکے ہیں۔ عدالت کی نا انصافیوں کی فہرست بڑی ہی طولانی ہے۔ تاریخ آج تک اس کے ماتم سے فارغ نہ ہو سکی۔

**محضیث :** (میزٹھوک کر)

آپ اپنے جرم کا اقرار کر رہے ہیں؟

**مولانا آزاد :** میں اقرار کرتا ہوں کہ میں نے حکومت وقت کے خلاف اعلان جنگ کیا ہے۔ میں مسلمانانِ ہند میں

پہلا شخص ہوں جس نے ۱۹۷۲ء میں اپنی قوم کو اس جرم  
کی دعوت دی اور تین سال کے اندر اس غلامانہ  
روش سے ان کا رخ پھیر دیا۔

سرکاری وکیل : مسٹر مجسٹریٹ، ملزم اپنے جن کارناموں کا ذکر کیا  
وہ قانون کی نظر میں جرائم ہیں۔

مولانا آزاد : یہ تو اپنی اپنی نظر کی بات ہے لیکن استغاثے نے  
میری تقریروں کی جو نقل پیش کی وہ نہایت ناقص، غلط  
اور بعض مقامات پر بے معنی جملوں کا مجموعہ ہے۔  
مجھے معلوم نہیں کہ میری تقریروں کے کونسے جملے قابلِ  
اعتراض ہیں۔

سرکاری وکیل : کون سے جملے قابلِ اعتراض نہیں ہیں۔ اگر آپ  
نے یہ پوچھا ہوتا تو یہ جواب آسان ہو جاتا۔ اور

تم میں سے ہر شخص کا فرض ہے کہ وہ آج سوچ لے کہ کیا وہ اس بات کے لیے راضی ہے کہ جس جابرانہ قوت نے انہیں گرفتار کیا ہے وہ اس بڑے اعظم میں اسی طرح قائم رہے جس طرح ان کی گرفتاری کے وقت تھی۔“

مولانا آزاد : (خفا ہو کر)

میں اس گورنمنٹ کی برائیوں پر یقین رکھتا ہوں تو یقیناً یہ دعا نہیں مانگ سکتا کہ گورنمنٹ درست بھی نہ ہو اور اس کی عمر بھی دراز ہو۔

سرکاری وکیل : کیا یہ سچ نہیں ہے کہ سیاسی مقاصد حاصل کرنے کے لیے آپ اسلامی شریعت کا ناجائز استعمال کر رہے ہیں؟

مولانا آزاد : تم مجھے اسلامی شریعت کی تعلیم دینے آئے ہو!

میں مسلمان ہوں اور مسلمان ایسے اقتدار کو جائز تسلیم  
نہیں کرتا آیک سچا مسلمان انگریزی راج کو کیسے  
برداشت کر سکتا ہے؟

**سرکاری وکیل :** میں سمجھتا ہوں کہ دنیا کا کوئی مذہب راجح الوقت  
تو انہیں کوتولٹنے کا مشورہ نہیں دیتا۔

**مولانا آزاد :** میرے بھائی! قانون کیا چیز ہے؟ تم سمجھتے بھی  
ہو۔ تمہاری مرضی کا نام قانون نہیں ہے۔ آزادی کی  
راہ میں قربانی و جاں فروشی مسلمانوں کا قدیم ورثہ  
ہے۔ مسلمانوں نے اب آخری فیصلہ کر لیا ہے کہ اپنے  
ہندو، سکھ، عیسائی اور پارسی بھائیوں کے ساتھ مل کر  
اپنے ملک کو غلامی سے نجات دلائیں گے۔ ان  
تقریروں سے اقرار کے بعد میں سی - آئی - ڈی کے  
رپورٹر ابواللیث سے کچھ پوچھنا چاہتا ہوں۔

(ابواللیث کھڑا ہو جاتا ہے)

مولانا آزاد : کیا تم نے مشہور فرانسیسی ادیب و کٹر ہیو گو کا نام بھی سنا ہے؟

ابواللیث : جی نہیں۔

مولانا آزاد : تم نے اسے ایک بار پھر قتل کر دیا ہے۔ میں نے اپنی تقریر میں اس کا ایک قول نقل کیا تھا، تم نے اس طرح اصلاح دی ہے کہ، آزادی کا بیچ کبھی بار آور نہیں ہو سکتا جب تک کہ دھرم کے پانی سے اس کی آبیاری نہ ہو۔ یہ دھرم کا پانی کیا چیز ہوتی ہے ابوللیث، آزادی کا بیچ کبھی بار آور نہیں ہو سکتا جب تک ظلم کے پانی سے، سمجھے ابوللیث، ظلم کے پانی سے اس کی آبیاری نہ ہو تو لوگوں کی بد قسمتی یہ ہے کہ

تم نہ تودھرم سے واقف ہو اور نہ ظلم سے۔

ابواللیث : جلدی میں رہ گیا ہوگا۔

مولانا آزاد : ایک جگہ اور بھی تم جلدی میں تھے۔ تم لکھتے ہو انہوں نے جیل جانے کی مصیبت کو برپا کیا ہے۔ مہمل بات ہے جملہ غالباً اس طرح ہوگا۔ انہوں نے جیل خانہ کی مصیبت کو برداشت کیا ہے اور آپ مجسٹریٹ صاحب زیادہ سزا جو آپ کے اختیار میں ہے بلا تامل مجھے دیجیے۔ مجھے شکایت یا رنج کا کوئی احساس نہ ہوگا۔ اب میں زیادہ وقت کورٹ کا نہ لوں گا۔ یہ تاریخ کا ولچپ اور عبرت انگیز باب ہے جس کی ترتیب میں ہم دونوں یکساں طور پر مشغول ہیں۔ ہمارے حصے میں یہ مجرموں کا کٹھرا آیا ہے۔ تمہارے حصے میں وہ

مجسٹریٹ کی کرسی۔

مجسٹریٹ : (خفا ہو کر) مولانا ! عدالت اس کرسی کی توہین  
برداشت نہیں کر سکتی!

مولانا آزاد : میں تسلیم کرتا ہوں کہ اس کام کے لیے وہ کرسی  
بھی اتنی ضروری چیز ہے جس قدر یہ کٹھرا۔ پھر  
مجسٹریٹ وہ وقت آئے گا جب ہم جگہوں کا تبادلہ  
کریں گے۔

(بہ آواز بلند)

تم یہاں اس کٹھرے میں ہو گے اور ہم  
وہاں اس کرسی پر (سرکاری وکیل کی طرف اشارہ کر  
کے) اور تمہارے چہروں پر تمہارے اعمال کی پھٹکا ر  
ہو گی۔

(مولانا کی آواز جوں ہی اوپنجی ہوتی ہے مجسٹریٹ ہتوڑی

سے میر کو نھیکتا جاتا اور چلاتا ہے)

**محشریٹ :** مولانا..... مولانا..... آپ پچھتا نہیں گے۔ عدالت  
برخاست کی جاتی ہے  
\_\_\_\_\_ (پرده گرتا ہے)

### ڈراما

ڈراما ایک ایسی صنف ہے جس میں کرداروں اور مناظر کے ذریعے کوئی قصہ یا کہانی پیش کی جاتی ہے۔ ناول اور افسانے کے مقابلے میں ڈراما حقیقت سے قریب تر ہے۔ کیوں کہ اس میں زندگی کی مختلف حقیقتیں بیان ہوتی ہیں۔ قومی و سیاسی مسائل بھی ڈراموں کا موضوع رہے ہیں۔ ڈرامے میں کردار نگاری، مکالے اور اداکاری کو اہمیت دی جاتی ہے۔ یہ کسی واقعہ یا قصے کی کڑیوں کو ایک دوسرے سے مربوط کر کے ترتیب وار نقطہ عروج تک پہنچانے کا فن ہے۔ اس میں ہر کردار اپنے مکالے اور اداکاری کے ذریعے پہنچانا جاتا ہے۔ ڈراما زبان کی لطافت، اشاریت، جذبات نگاری اور تاثیر کے اعتبار سے شاعری سے بہت قریب ہے۔ دراصل ڈراما اٹھنے کا محتاج ہے۔

ایک بانی ڈراما، تکنوقراما، نشری ڈراما وغیرہ ڈرامے کے اقسام ہیں۔ اردو میں ڈرامے کا آغاز واحد علی شاہ کے ڈراما رادھا کنھیا سے ہوتا ہے۔ اس کے بعد امانت کا باقاعدہ عمومی ڈراما 'اندر سجا' بہت مقبول ہوا۔ اس کے دلیل سے "پارسی تھیری" کے ڈراموں میں رقص اور مویشی کے عناصر در آئے۔ اپنیوں صدی کے آخر میں آغا حشر کاشمیری اور میسوں صدی کے شروع میں امتیاز علی تاج، محمد مجیب، سید عباس حسین، پروفیسر محمد حسن وغیرہ کے ڈرامے مقبول عام و خاص ہوئے۔

## اشارے

یہ ایک تاریخی ڈراما ہے۔ یہ تحریک خلافت کے دوران مولانا آزاد پر لگے ہوئے ایک الزام کے مقدمہ کو موضوع بنا کر لکھا گیا ہے۔ یہاں مرتضیٰ پور پارک کلکتہ میں کی ہوئی دو تقریروں کے بناء پر دائر کیے گئے مقدمہ کی عدالتی کا روایی کو ایک ڈرامے کی شکل میں پیش کیا گیا ہے۔

## احسان الحق

احسان الحق کا نام اردو ڈراما نگاروں میں بڑی اہمیت کا حامل ہے۔ ان کے بہت سے ڈرامے اسٹچ کیے گئے ہیں۔ ریڈیو ڈرامے میں بھی انہوں نے اپنا کمال دکھایا ہے۔ ”نو ڈرامے“ ان کے ڈراموں کا مجموعہ ہے۔ ناول نگاری میں بھی انہوں نے اپنا جواہر دکھایا ہے۔ ”کالا شہر گورے لوگ“ ان کا ایک اہم ناول ہے۔ آپ نے جامعہ ملیہ میں تعلیم پائی۔ ایک عرصے تک بی بی سی لندن سے منسلک رہے۔



### صفت

بچو! ذیل کی عبارت پر غور کیجیے۔

”گزشتہ دو سال کے اندر کوئی صحیح کوئی شام مجھ پر ایسی نہیں گزری جس میں میں نے گورنمنٹ کے مظالم کا اعلان نہ کیا ہو۔ میری عمر اٹھاڑہ برس کی تھی جب میں نے زندگی کا بہترین حصہ یعنی عہد شباب صرف اسی مقصد کے عشق میں قربان کیا ہے۔ یہ تو میری زندگی کا دائی مقصد ہے۔“

اس عبارت میں گذشتہ، دو، اٹھارہ، بہترین، دائیٰ وغیرہ چند ایسے الفاظ ہیں جو اس کے بعد آنے والے اسماء جیسے شام، برس، حصہ، مقصد وغیرہ کے اوصاف ظاہر کرتے ہیں۔ عموماً کسی اسم کے ساتھ اس کی خوبیاں یا خامیاں ظاہر کرنے کے لیے استعمال ہونے والے الفاظ کو صفت کہتے ہیں۔

### صفت کی پانچ فرمیں ہیں۔

۱ صفت ذاتی : اچھا، برا، لکش، خوبصورت، بڑا جیسے الفاظ ایک چیز، شخص یا جگہ کی ذاتی صفات بیان کرتے ہیں۔ اس لیے ان کو صفت ذاتی کہتے ہیں۔

۲ صفت نسبتی : بنگالی، پٹھانی، جنگلی، دیہاتی جیسے الفاظ ایک اسم کے ساتھ اس کی ہونے والی نسبت ظاہر کرتے ہیں۔ اس لیے ان کو صفت نسبتی کہتے ہیں۔

۳ صفت عددی : ایک، دو، تین، دُگنا، تیسرا جیسے الفاظ اسماء کی گنتی بتاتے ہیں۔ اس لیے ان کو صفت عددی کہتے ہیں۔

۴ صفت مقداری : ایک کیلو، چار میٹر، چھ لیٹر جیسے اسماء الفاظ کے تول و ناپ بتاتے ہیں۔ اس لیے ان کو صفت مقداری کہتے ہیں۔

۵ صفت ضمیری : یہ، وہ، تو، آپ وغیرہ ضمائر جملوں میں صفت کا کام انجام دیتی ہیں۔ اس لیے ان کو صفت ضمیری کہتے ہیں۔

## سرگرمیاں



- ۱۔ مولانا ابوالکلام آزاد کی شخصی خوبیوں مثلاً: جوان مردی، دلیری اور وطن پرستی پر مختصر نوٹ لکھیے۔
- ۲۔ مولانا ابوالکلام آزاد کا ایک مجاہد آزادی کی حیثیت سے تعارف کرتے ہوئے مختصر نوٹ لکھیے۔
- ۳۔ اس ڈرامے کی تاریخی و ادبی اہمیت پر ایک توصیفی نوٹ تیار کیجیے۔
- ۴۔ اس ڈرامے کو استیج کرنے سے قبل اردو ڈرامہ نگاری کی اہمیت اور احسان الحق کی ادبی خدمات پر ایک اعلان نامہ تیار کیجیے۔
- ۵۔ اس ڈرامے کا پسندیدہ حصہ چن لیجیے اور اسے اداکاری کے ذریعے پیش کیجیے۔
- ۶۔ پیش کردہ مائنگ یا مزاحیہ منظر کی مناسبت سے ایک مقالہ تیار کر کے اسے ایک ڈرامے کی شکل دیجیے۔
- ۷۔ عدالت اور مقدمہ سے تعلق رکھنے والے الفاظ جمع کیجیے اور اس کی فہرست بنائیے۔
- ۸۔ اقسام کے لحاظ سے چند صفات چن لیجیے اور ان کی گروہ بندی کیجیے۔

لپنٹ: ۳

فن کی دنیا من کی دنیا

سبق - ۷

## غزل

عشق مجھ کو نہیں وحشت ہی سہی  
 میری وحشت تری شہرت ہی سہی  
 قطع کیجیے نہ تعلق ہم سے  
 کچھ نہیں ہے تو عداوت ہی سہی  
 میرے ہونے میں ہے کیا رسوائی؟  
 اے وہ مجلس نہیں خلوت ہی سہی  
 ہم بھی دشمن تو نہیں ہیں اپنے!  
 غیر کو تجھ سے محبت ہی سہی  
 ہم کوئی ترکِ وفا کرتے ہیں!  
 نہ سہی عشقِ مصیبت ہی سہی  
 ہم بھی تسلیم کی خو ڈالیں گے  
 بے نیازی تری عادت ہی سہی  
 یار سے چھیڑ چلی جائے اسد  
 گر نہیں وصل تو حسرت ہی سہی

مرزا غالب



## مرزا اسداللہ خان غالب (۱۷۹۶ء - ۱۸۶۹ء)

مرزا اسداللہ خان غالب آگرہ میں پیدا ہوئے۔ نجم الدولہ، دبیر الملک اور نظام جنگ ان کے خطاب ہیں۔ پہلے اسد بعد میں غالب تخلص اختیار کیا۔ وہ فارسی اور اردو کے ماہر تھے۔ غالب کی شاعری پر تصوف کا گہرا اثر ہے۔ وہ جدت پسند تھے۔ انہوں نے پرانے اور فرسودہ راستے سے ہٹ کر اردو غزل کو نئے قالب میں ڈھالا اور اس پر نیا رنگ و رونگ چڑھایا۔ تخلیل کی جولانی، نازک خیالی، معنی آفرینی، طنز، شوخی اور حسن بیان ان کے کام کی اہم خصوصیات ہیں۔ ان کا ابتدائی کلام فارسی آمیز اور پر تکلف ہے۔ ان کی مقبولیت اور شہرت کی بڑی وجہ ان کے کلام کا مجموعہ "دیوان غالب" ہے۔



## سرگرمیاں

۱۔ عاشق اپنے محبوب سے کس طرح کا تعلق برقرار رکھنا چاہتا ہے؟ ذیل کے شعر کے پیش نظر اپنے خیالات واضح کیجیے۔

قطع کیجیے نہ تعلق ہم سے

کچھ نہیں تو عداوت ہی سہی

- ۲ "غزلوں میں وصال کی خوشی سے زیادہ جدائی کے غم کا بیان زیادہ موثر ہے" اس قول سے آپ کہاں تک متفق ہیں۔ اس پر اپنے خیالات واضح کیجیے۔
- ۳ اس غزل کا مقطع چن کر اس کا مفہوم بیان کیجیے۔
- ۴ غالب کے بارے میں مزید معلومات حاصل کیجیے اور اس کے پیش نظر ان کی زندگی کا کوئی ایک واقعہ بیان کیجیے۔
- ۵ غالب کی دوسری غزلوں سے چند ایسے اشعار چن لیجیے جو عشق کے موضوع پر ہوں۔
- ۶ 'یومِ اردو' کی کسی تقریب میں غالب کے تعارف کرانے کی ذمہ داری آپ کو دی گئی تو ان کی شعری خدمات پر کیا کیا نکات پیش کریں گے؟ ایک مختصر نوٹ تیار کیجیے۔

سبق - ۸

## ہے جس کی زبان اردو کی طرح



تم مجھے یوں بھلا نہ پاؤ گے  
جب کبھی بھی سنو گے گیت میرے  
سنگ سنگ تم بھی گنگناو گے

(پلکہ کہیں کا ۱۹۷۴ء)

اس خوب صورت گانے کو آواز کے جادوگر محمد رفیع صاحب نے  
گایا تھا۔ یہ گانا اتنا مقبول ہے کہ جو کوئی سنتا ہے سنگ سنگ گنگناتا ہی رہتا

ہے۔ اس گانے کے بول میں ایک عجیب سی کشش جادو ہے گویا رفیع صاحب یا خود اردو زبان ہم سے مخاطب ہے ”جب تک میرا گیت سنتے رہو گے تم مجھے بھول نہیں پاؤ گے۔“ ۱۹۳۱ء میں فلم ’عالم آرا‘ کے اجراء (Release) کے ساتھ اردو نے ہی ہندوستانی سینما کو بولنا سکھایا اور اردو ہندوستانی سینما کی مادری زبان بن گئی۔

وطن کی تقسیم نے ہماری مشترکہ تہذیب اور اردو زبان کو شدید نقصان پہنچایا۔ اس وقت ہندوستانی سینما اس کا سب سے بڑا سہارا بن کے سامنے آیا۔ ہندوستانی سینما ترقی پسند تحریک اور تحریک آزادی دونوں سے متاثر ہوا۔ جنگ آزادی میں جوش پیدا کرنے والا یہ گیت شہید بھگت سنگھ پر بنائی گئی فلموں میں جگہ پایا۔

سرفروٹی کی تمنا اب ہمارے دل میں ہے  
دیکھنا ہے زور کتنا بازوئے قاتل میں ہے  
بکل عظیم آبادی

بولی ڈڈ (Bollywood) کے عظیم الشان فنکاروں کی کامیابی کی کہانیاں بھی اردو سے جڑی ہوئی ہیں۔ مشہور اداکار دلیپ کمار نے ایک بار آتا مگلیشکر کا نغمہ سن کر ان سے کہا تھا ”آپ کے تلفظ میں ذرا سی گڑ بڑ ہے۔ آپ اردو سیکھنے کی کوشش کیجیے۔“ آتا مگلیشکر نے اس کام کے لیے محبوب نامی ایک شخص کو اپنا استاد مقرر کیا۔ یہی معمولی مراثی لڑکی

آگے چل کر بلبل ہند بن گئی۔

کروڑوں روپے کی انتہائی نسبت انڈسٹری (Entertainment Industry) کی سب سے طاقتور زبان اردو بن چکی ہے۔ اردو کے کہانی کار ہمیشہ فلم انڈسٹری سے جڑے رہے ہیں۔ غشی پریم چند، سعادت حسن منتو، کرشن چندر، کمال امردہی، راجندر سنگھ بیدی جیسی کتبی ہی اہم شخصیتیں ہیں جو کیے بعد دیگرے فلم انڈسٹری سے وابستہ رہی ہیں۔ یہی وہ لوگ ہیں جنہوں نے اپنی گوناگوں ادبی کاؤشوں سے اردو کے دامن کو وسیع سے وسیع تر کر دیا ہے۔  
اردو ادبیوں کے لکھے ہوئے فلمی مکالے اتنے پُر اثر ہوتے ہیں، جو مدتیں یاد کئے جائیں گے۔ ایسے مکالے زبان زد خاص و عام ہو گئے ہیں۔  
چند مکالے ضرب المثل کی حیثیت اختیار کر چکے ہیں۔

**مثال:** ”جن کے گھر شیشے کے ہوں وہ دوسروں پر پھر نہیں پھینکا کرتے“

(وقت، ۱۹۶۵ء)

”تیرے دل میں میرے سانسوں کو پناہ مل جائے۔ تیرے عشق میں میری جان فتا ہو جائے۔“ (فلاٹ، ۲۰۰۲ء)

اردو ادب سے وابستہ کئی بڑے بڑے شاعروں نے ہندوستانی فلموں کو نہایت معیاری اور مقبول ترین گیت بخشنے ہیں۔ ساحر لدھیانوی، مجروح سلطان پوری، سردار جعفری، کیقی عظیمی، جاوید آخر، حسن کمال، شہریار اور ندا فاضلی وغیرہ فنکاروں نے فلمی نغمہ نگاری میں ادب کا معیار برقرار رکھا ہے۔

اردو کے مشہور شاعر ساحر لدھیانوی نے اپنے کلام کے زیادہ تر حصے کو فلموں میں کھپا دیا ہے۔ اس سے فلموں کی مقبولیت میں اور اضافہ ہوا ہے۔

کبھی کبھی میرے دل میں خیال آتا ہے  
کہ جیسے تجھ کو بنایا گیا ہے میرے لیے  
تو اب سے پہلے ستاروں میں بس رہی تھی کہیں  
تجھے زمین پہ بلایا گیا ہے میرے لیے

(کبھی کبھی ۱۹۷۶ء)

مغلِ اعظم، انارکلی، مرزا غالب، رضیہ سلطانہ، امراۃ جان، چودھویں کا چاند جیسی ہماری بے شمار تاریخ ساز فلموں کی زبان خالص اردو ہے۔ ان کے بے شمار نغمے غزلیں اور قوالیاں آج بھی بے حد مقبول ہیں۔

جیسے:

تیری محفل میں قسمت آزم کر ہم بھی دیکھیں گے  
اجی ہاں ہم بھی دیکھیں گے

(مغل اعظم ۱۹۷۰ء)

فلم ”دھڑکن“، میں نصرت فتح علی خاں کی گائی ہوئی یہ قوالی بھی ہر ایک کے نوک زبان پر ہے۔

دو لہے کا سہرا سہانا لگتا ہے  
لہن کا تو دل دیوانہ لگتا ہے

اردو شاعری کو نظر انداز کر کے ہندوستانی فلمی گیتوں کا تصور بھی عبث ہے۔ مرتضیٰ غالب کی زندگی کے واقعات اور ان کے خطوط کے پیش نظر سہرا ب مودی نے ۱۹۵۶ء میں 'مرتضیٰ غالب' نام سے ایک فلم بنائی تھی۔ یہ فلم اور اس کی غزلیں بھی بے حد کامیاب رہیں۔

دل ناداں تجھے ہوا کیا ہے  
آخر اس درد کی دوا کیا ہے  
ہر موڑ پر ہندوستانی سینما نے گنگا جمنی تہذیب کو برقرار رکھا ہے۔ اس سلسلے میں فلم "ساتھی" میں دادا صاحب پا لکے ایوارڈ یافتہ مجروم سلطان پوری کا ایک گیت ملاحظہ ہو۔

گھر تیرے دم سے ہے مندر میرا  
تو ہے دیوی، میں پُجھاری تیرا  
سجدے سو بار کروں آ تجھے پیار کروں  
آغوش میں آ آئینہ ہوں میں تیرا  
مندر اور پُجھاری جیسے الفاظ کے بعد 'سجدے سو بار کروں' کے فقرے کا برجستہ استعمال اس حقیقت پر دال ہے۔ جاوید و ششت نے کیا خوب کہا ہے۔

کہتے ہیں جسے ہندلمانی سنگم  
تہذیب وہ اردو کی ہے گنگا جمنی  
ہندوستانی سینما کے جدید دور میں بھی اردو کا یہ کلچر برقرار ہے۔ قیامت سے

قیامت تک، دل چاہتا ہے، جودھا اکبر، فنا، ویر زارا، سانوریا، تارے  
زمیں پر، دل سے، وغیرہ فلمیں اس کی اچھی مثالیں ہیں۔

وہ یار ہے جو خوش بو کی طرح  
ہے جس کی زبان اردو کی طرح  
میری شام و رات میری کائنات  
وہ یار میرا سیاں سیاں

(دل سے ۱۹۹۸)

شاید آسکر انعام (Oscar Award) یافتہ گلزار صاحب پہلے نغمہ نگار ہیں  
جنہوں نے اردو کو زبان یار کا بہترین مظہر بنا دیا ہے۔ انھیں تو وہی محبوب اچھا  
لگتا ہے جس کی زبان اردو کی طرح ہو۔

اردو زبان کی شیرینی اور ہر دل عزیزی کا رنگ ملیالم فلموں میں بھی رج  
بس گیا ہے۔ میگھ ملہار، پائٹھ پالاڑی، جیسی ملیالم فلموں میں غزلوں اور قوالیوں  
کی مزید چاشنی ملتی ہے۔ مشہور فلم کیرتی چکرا (۲۰۰۶) میں کیلاش خیر کا گایا ہوا  
نغمہ اس کی بہترین مثال ہے۔

خدا سے منت ہے میری  
لوٹا دے جنت وہ میری

شبیر احمد نے کیا خوب کہا ہے  
تیری میری میری تیری پریم کہانی ہے مشکل  
دو لفظوں میں یہ بیان نہ ہو پائے  
جی ہاں یہ بالکل بجا ہے کہ ہندوستانی سینما اور اردو کی یہ 'پریم کہانی'، دو  
لفظوں میں بیان نہیں ہو پاتی۔

## ضمیر

تم مجھے یوں نُحلا نہ پاؤ گے  
 جب کبھی بھی سنو گے گیت میرے  
 سنگ سنگ تم بھی گنگناو گے  
 اس خوب صورت گانے کو آواز کے جادوگر محمد رفیع صاحب نے  
 گایا تھا۔ یہ گانا اتنا مقبول ہے کہ جو کوئی سنتا ہے سنگ سنگ گنگنا تا ہی رہتا  
 ہے۔ اس گانے کے بول میں ایک عجیب جادو ہے گویا رفیع صاحب یا خود  
 اردو زبان ہم سے مخاطب ہے ”جب تک میرا گیت سنتے رہو گے تم مجھے  
 بھول نہیں پاؤ گے۔“

اس عبارت میں لفظ ”یہ“ گانے کے بدلتے، لفظ ”میرا“، ”محمد رفیع  
 صاحب کے بدلتے اور ”تم“، گانا سننے والوں کے بدلتے استعمال ہوا ہے۔  
 عبارت میں اسم کی تکرار سے بچتے کے لیے استعمال ہونے والے الفاظ کو  
 ضمیر کہتے ہیں۔ ضمیر شخصی، ضمیر موصولہ، ضمیر استفہامیہ، ضمیر تنکیر اور ضمیر  
 استدرآک ضمیر کے مختلف اقسام ہیں۔

## سرگرمیاں



- 1 اردو کے بڑے بڑے شاعروں نے ہندوستانی فلموں کو بے حد معیاری اور  
 مقبول ترین گیت دیے ہیں۔ ایسے کسی ایک شاعر پر اظہار خیال کیجیے۔
- 2 مشہور نغمہ نگار حسن کمال آپ کے علاقے میں ایک پروگرام کے افتتاح کے لیے

- آرہے ہیں۔ اگر آپ کو ان سے انٹرو یو لینے کا موقع ملے تو آپ کیا کیا سوالات کریں گے؟ سوال نامہ تیار کیجیے۔ ۳
- آپ کے اسکول کے فلم کلب نے مغل اعظم، انارکلی، مرزا غالب وغیرہ تاریخ ساز فلموں کی نمائش کرنے کا فیصلہ کیا ہے۔ اس کے لیے ایک بروشور (Brochure) تیار کیجیے۔ ۴
- ہندوستانی فلموں میں گائی ہوئی چند قوالیاں جمع کیجیے اور پیش کیجیے۔ ۵
- ہندوستانی فلم ہر کوئی پسند کرتا ہے۔ چند فلمیں ایسی ہیں جو ہمارے دل بھاتی ہیں۔ آپ نے بھی ایسی بہت ساری ہندوستانی فلمیں دیکھی ہوں گی۔ کسی ایک پر توصیفی نوٹ تیار کیجیے۔ ۶
- آپ کے اسکول کے فلم کلب کے تحت ایک Short film کا اعلان کرتے ہوئے ایک نوٹس تیار کیجیے۔ Preview show ایک مشہور رسالہ نے طلبہ کے لیے ”بچوں پر فلم اور سیریل کے اثرات“ کے موضوع پر ایک مضمون نویسی کا مقابلہ منعقد کرنے کا فیصلہ کیا ہے۔ اس کے لیے ایک مضمون تیار کیجیے۔ ۷
- ہندوستانی فلموں میں اردو میں لکھے گئے قومی گیتوں کی تعداد بے شمار ہیں۔ اس پر معلومات حاصل کر کے ایک رپورٹ تیار کیجیے۔ ۸

## سبق - ۹

### غزل

دل دھرنے کا سبب یاد آیا  
وہ تیری یاد تھی اب یاد آیا  
آج مشکل تھا سنجلنا اے دوست  
تو مصیبت میں عجب یاد آیا  
دن گذارا تھا بڑی مشکل سے  
پھر ترا وعدہ شب یاد آیا  
حال دل ہم بھی ناتے لیکن  
جب وہ رخصت ہوا تب یاد آیا  
بیٹھ کر سایہ گل میں ناصر  
ہم بہت روئے وہ جب یاد آیا  
*ناصر کاظمی*

## غزل

غزل اردو شاعری کی آبرو ہے۔ غزل عربی زبان کا لفظ ہے۔ اس صنف کی ابتداء عربی سے ہوئی۔ لغوی معنی عورتوں سے یا عورتوں سے متعلق باتیں کرتا۔ اس کا موضوع حسن و عشق کے معاملات ہیں۔ مگر زمانے کے ساتھ غزل میں ہر طرح کے موضوعات در آنے لگے۔

غزل کا پہلا شعر مطلع کہلاتا ہے۔ جس کے دونوں مصروع ہم قافیہ اور ہم ردیف ہوتے ہیں۔ بقیہ تمام اشعار کے دوسرے مصروع ہم قافیہ اور ہم ردیف ہوتے ہیں۔ آخری شعر مقطع کہلاتا ہے جس میں شاعر اپنا تخلص استعمال کرتا ہے۔

غزل مسلسل اور غیر مسلسل ہوتی ہے۔ اگر غزل میں ایک ہی موضوع کا بیان ہو تو اسے غزل مسلسل کہیں گے اور موضوع متعدد ہو تو اسے غیر مسلسل غزل سے تعبیر کیا جائے گا۔ اردو غزل گو شعرا میں میر تقی میر، غالب، جگر، مراد آبادی، ناصر کاظمی، شکلیل بدایونی، پروین شاگر وغیرہ بڑی اہمیت رکھتے ہیں۔ غزل گلوکاروں میں محمد رفیع، پنج ادھاس، آشا بھونسلے ہری ہرن، جگ جیت سنگھ، غلام علی، مہدی حسن وغیرہ کے نام قابل ذکر ہیں۔

## ناصر کاظمی (۱۹۲۵ - ۱۹۷۲)

نام سید ناصر رضا کاظمی اور ناصر تخلص تھا۔ ان کی پیدائش انبالہ میں ہوئی۔ ناصر کاظمی جدید غزل کے نمائندہ شاعر تسلیم کیے جاتے ہیں۔ ان کی غزلیں اپنے دھیمے لمحے اور جدید طرز احساس کی وجہ سے ممتاز ہیں۔ انہوں نے اکثر ایسے الفاظ استعمال کیے ہیں، جو غزلیہ شاعری میں عام نہیں تھے۔ ناصر کاظمی کے کلام میں جدت، تازگی اور شکستگی پائی جاتی ہے۔ ناصر کاظمی کی غزل میں ایک خاص طرح کی ادائی کی فضائی ملتی ہے۔ لاہور کی اولی فضائی میں ناصر کاظمی کی شاعری خوب پچکی جب ان کی شاعری اپنے شباب پر تھی۔ ۲۷ برس کی عمر میں ان کا انتقال ہو گیا۔ برگ نے، دیوان، پہلی بارش وغیرہ ان کے کلام کے مجموعے ہیں۔



## سرگرمیاں

غزل 'دل دھڑکنے کا سبب' میں عاشق نے اپنے معشوق کی یاد دلاتے ہوئے چند باتیں پیش کی ہیں۔ آپ کی زندگی میں بھی کئی ایسے تجربات ہوئے ہوں گے جو آپ کو متاثر کیے ہوں۔ گذرے ہوئے لمحوں کی یاد میں اپنے دوست کے نام ایک خط تیار کیجیے۔

- ۲ فرض کیجیے کہ آپ کے اسکول میں غزل پروگرام منعقد ہونے والا ہے اس میں غزل کی مقبولیت پر تقریر کرنے کا موقع ملا تو آپ کیا کیا بتائیں گے؟  
ایک تقریر تیار کیجیے۔
- ۳ دل دھڑکنے کا سبب یاد آیا  
وہ تیری یاد تھی اب یاد آیا  
مذکورہ بالا شعر بھر و فراق کے موضوع سے عبارت ہے۔ بھر و فراق سے متعلق لکھے گئے چند اشعار جمع کیجیے۔
- ۴ آپ نے کئی غزليں پڑھیں اور سنیں ہوں گی۔ ناصر کاظمی کی اس غزل کا کونا  
شعر آپ کو زیادہ پسند آیا؟ اور کیوں؟ واضح کیجیے۔
- ۵ غزل اور نظم اردو شاعری کی اہم اضافات ہیں۔ ان دونوں کا موازنہ اپنے الفاظ  
میں کیجیے۔
- ۶ ناصر کاظمی کی غزل میں ایک خاص طرح کی ادای کی فضا چھائی ہوئی ہے۔ اس  
کے پیش نظر ناصر کاظمی کی شاعری پر ایک مختصر نوٹ لکھیے۔

لپوٹ: ۲

یہ دنیا ہے سب کی یہ سب کے لئے

سبق - ۱۰

## میری خواہش ہے

ریٹائر ہوتے ہی ایک آرزو مجھے  
گدگداتی رہی کہ میں کیرالا کے سارے  
پرائزمری، اپڈ پرائزمری اور ہائی اسکولوں کا  
دورہ کروں۔ ہر ایک اسکول کی ہر ایک  
جماعت میں جا کر ایک مناسب نظم  
سناؤں اور تھوڑی دیر بچوں سے تبادلہ  
خیال کروں۔ سب کے لیے ہر ایک  
کلاس میں زیادہ سے زیادہ پانچ پانچ  
منٹ صرف کروں۔ اس طرح اس  
اسکول کی سب کلاسوں کے دورے ختم  
کر کے ہیڈ ماسٹر سے دو ایک باتیں  
کروں۔ پھر اگلے اسکول کا پتہ دریافت  
کر کے اس کا رخ کروں۔ ہر روز شام چار بجے جب جس اسکول کی زیارت  
ختم ہوتی ہے تو اس اسکول کے کسی استاد یا طالب علم کے گھر پر ٹھہر جاؤں۔  
دوسرے روز صبح دس بجے قریب کے کسی اسکول میں پہنچ جاؤں۔



اس کی شروعات شمالی کیرالا کی سرحد کے اسکول سے ہونی چاہیے۔ اس کا انجام جنوبی کیرالا کی سرحد کے آخری اسکول پر ہونا چاہیے۔ اس کے لیے اگر شعبہ تعلیمات کی اجازت درکار ہو تو وہ بھی حاصل کرنی چاہیے۔ جہاں تک ہو سکے سیاحت پاپیادہ ہو۔ اگر ناگزیر ہو تو سفر بس (Bus) سے بھی ہو۔ اسی صورت میں ہم تمام جگہوں کو دیکھ سکتے ہیں اور تمام مکانوں اور مکینوں کو بھی دیکھ سکتے ہیں۔ اس سفر کے لیے کوئی خاص وقت معین نہ ہو۔ جب چاہے ختم ہو۔ اگر اس سے پہلے میں ختم ہو جاؤں تو ختم ہونے دو۔ ایسا ہوا تو میرے لیے خوشی کا باعث ہو گا۔

راتے میں گر کر مرتا یہ میری بڑی خواہش ہے۔ گاڑی سے ٹکرا کر مرتا یہ شرم کی بات ہے۔ صرف میرے لیے نہیں بلکہ پورے دلیں کے لیے۔ میری خواہش یہ ہے کہ میں نرسی، پرائزی، ہائی اسکول کی تعلیم، طریقہ کارِ تدریس اور طلباء کی زندگی کے بارے میں جہاں تک ہو سکے اپنے خیالات ظاہر کروں۔ ایک اور خواہش یہ بھی ہے کہ ملیالیوں کی پرانی قدروں اور ریت رواجوں کی لوگوں میں جہاں تک ہو سکے اشاعت کروں۔

ملیالیوں میں عموماً دکھائی دینے والی ایک حماقت یہ ہے کہ عالی شان گھر کی تعمیر کی تمنا۔ اس طرح کی حماقت سے ہونے والے نقصانات سے لوگوں کو متنبہ کرنا۔ نیز، صارفیت (Consumerism) کلچر کے غلام ہونے کی مضرات سے بھی ان کو باخبر کرنا۔ ملیالم اور کیرالا کی عظمت سے ان کو آگاہ کرنا۔ جن علاقوں

کی سیر کرتا ہوں، ان علاقوں میں پائی جانے والی اچھائیوں اور بُرائیوں سے باخبر کرتے ہوئے اور دلیں بسا سیوں سے معقول باتیں کرتے ہوئے یوں آگے بڑھوں۔ میری یہ خواہش بھی ہے کہ بنا کسی دل آزاری کے، موقع محل اور لوگوں کی دل بستگی کا خیال رکھتے ہوئے، اس گفتگو کو جاری رکھوں گا۔

مانا کہ میں ایک ناصح، مصلح، سیاست دان تو نہیں ہوں۔ میں کبھی تو ناصح رہا ہوں، نہ مصلح، نہ سیاست دان۔ یہ بھی میری آرزو ہے کہ کوئی مجھے ایسا نہ سمجھے۔ میری سیاحت اور گفتگو یوں ہونی چاہیے، کسی کے سامنے اپنے ہاتھ نہ پھیلائے جائیں۔ ہاتھ میں دو دھوتیاں اور دو گرتے ہوں، بس۔ بنیادی ضروریات پوری کرنے کی رقم یعنی دو یا تین روز کے اخراجات کا پیسہ ہو۔

لوگ اپنی مرضی سے جو بھی کھانا دیں، وہ قبول کیا جائے۔ ایک جگہ سے دوسری جگہ جانے کے لیے کسی گاڑی کی ضرورت پڑ جائے تو وہ بھی قبول ہو۔ میری اصلاحیت اور مقصد سفر بتائے بنا مجھے اپنا سفر جاری رکھنا چاہیے۔ میرے منہ سے ایک کلمہ بھی نہ نکلے جس میں دوسرے لوگ میری طرف متوجہ ہوں، اس سفر کے دوران ہو رہے، تجربات اور مشاہدات کا اندرجذ کریں۔

فرض کیجیے اس سیاحت سے فراغت کے بعد اگر میری عمر نے وفا کی اور صحت نے میرا ساتھ دیا تو ہرگز یہ خیال بھی میرے دل میں نہ لانا چاہیے کہ اس سفر کے بارے میں اس وقت لکھوں۔ اگر اس سفر کے دوران کسی طرح کی رکاوٹ پیش آئے، اس کے بارے میں سوچ کر پریشان اور مایوس نہ ہو جاؤں۔

ایک علاقہ پار کر کے دوسرے علاقہ پہنچنے پر اگر کوئی یوں کہے کہ فلاں علاقے میں فلاں آدمی سے ملاقات تو کر سکتے، فلاں فلاں جگہ دیکھ سکتے۔ اس کے لیے دوبارہ واپس نہ ہونا چاہیے۔ یہ دکھ بھی دل میں نہ ہونا چاہیے کہ میں ان مقامات کی دیدار سے محروم رہا ہوں۔ میرا یہ سفر درویشانہ اور بے آس ہونا چاہیے۔ یہ جہاں گردی میرے حق میں ایک مقدس زیارت سے بڑھ کر ہے۔

## آپ بیتی

آپ بیتی ادب کی ایک خاص صنف ہے۔ آپ بیتی کا مطلب اپنی زندگی کا حال بیان کرنا ہے۔ اس بیان کے دائرے میں پوری زندگی بھی آ سکتی ہے اور زندگی کا کوئی خاص دور یا واقعہ بھی۔ آپ بیتی لکھنے والا اپنی یادوں کو مرتب اور محفوظ کرتا ہے۔ اپنے تجربوں میں پڑھنے والوں کو بھی شریک کرنا چاہتا ہے اور اپنے قاری کو یہ بتانا چاہتا ہے کہ اس نے دنیا اور اس کے لوگوں کو کس نظر سے دیکھا ہے۔ رشید احمد صدیقی کی 'آشقتہ بیانی میری'، جوش میچ آبادی کی یادوں کی برات، 'مہاتما گاندھی کی' تلاش حق، جواہر لال نہرو کی 'آزادی کی اور'، اے پی جے عبد الكلام کی 'پرواز آتش'، وائلم محمد بشیر کی 'ورمیوڈے آرکل' (Ormayude Arakal) اور سنجوئی ماش کی 'اننیلوڈے' (Enniloode) وغیرہ مشہور آپ بیتیاں ہیں۔

## کنجوئی ماش (۱۹۲۷-۲۰۰۶)

کنجوئی ماش ضلع ملپورم کے پوتانی تحصیل کے پاس ایک گاؤں نائیکا فرقہ پتلی پرم میں ۱۹۲۷ء میں پیدا ہوئے۔ ان کے والد کا نام نیلا کنڈھن موسد اور والدہ تارائی اتنا ہیں۔ ایس ایس ایل سی اور



ٹیچر ٹریننگ کی سند حاصل کرنے کے بعد انہوں نے ہائر ایجمنٹری اور سینڈری اسکولوں میں استاد کی حیثیت سے خدمات انجام دیں ہیں۔ انہوں نے رامناٹوکرا اور کالی کک کے راما کرشن مشن اسکول میں بھی استاد کی حیثیت سے کام کیا۔ ۱۹۸۲ء میں وہ ریٹائر ہوئے۔

۱۹۹۹ء میں انہیں بالا ساہتیہ ایوارڈ سے نوازا گیا۔ اس کے علاوہ ان کی نظموں کا مجموعہ کنجوئی کی نظیمیں (کنجوئی گویتاکل) کو بھی بالا ساہتیہ انسٹی ٹیوٹ کی طرف سے انعام ملا۔ نثر و نظم میں ان کے تمیں سے زیادہ مجموعے شائع ہوئے ہیں۔ جن میں، کنجوئی کی نظیمیں، لکیریں اور سطور (وراکلم و ریکلم)، کنجوئی ماشر اور بچے (کنجوئی ماش لکنیکلم)، دروازہ (واتل)، بڑے بنے کے لیے (ولیاوناکان) وغیرہ ان کے اہم مجموعے ہیں۔ ۲۰۰۶ء میں ان کا انتقال ہوا۔

## تذکیر و تانیث

بچو! ذیل کی عبارت پر غور کیجیے۔

”ریٹائر ہوتے ہی ایک آرزو مجھے گدگداتی رہی کہ میں کیرالا کے سارے پرائمری، اپر پرائمری اور ہائی اسکول کا دورہ کر ڈالوں۔ ہر ایک اسکول کی ہر ایک کلاس میں جا کر ایک مناسب نظم ساؤں اور تھوڑی دیر بچوں سے تبادلہ خیال کروں۔ سب کے لیے ہر ایک کلاس میں زیادہ سے زیادہ پانچ پانچ منٹ صرف کروں۔ اور اس طرح اسکول کے سب کلاسون کے دورے ختم کر کے ہیڈ ماسٹر سے دو ایک باتیں کروں۔ پھر اگلے اسکول کا پتہ دریافت کر کے اس کا رُخ کروں۔“

اس عبارت میں آرزو، اسکول، کلاس، نظم، دیر، منٹ، دورے، بات، پتہ وغیرہ چند اسماء ہیں۔ جن میں مذکور اور موثق بھی ہیں۔ جانداروں کی تذکیر و تانیث کی پہچان آسان ہے۔ اردو میں بے جان چیزوں کی تذکیر و تانیث بھی ہوتی ہے۔ اس کی پہچان ضروری ہے۔ تاکہ ہم جملوں کو صحیح طور پر استعمال کسکیں۔ اس کے چند قاعدے حسب ذیل ہیں۔

☆ تمام زبانوں کا نام موثق ہے۔

☆ کتابوں کے نام عموماً موثق ہوتے ہیں۔

☆ ”ت“، ”ش“ اور ”ی“ پر ختم ہونے والے الفاظ عموماً موثق ہوتے ہیں۔

- ♦ دنوں اور مہینوں کے نام عموماً مذکور ہوتے ہیں۔ ☆
- ♦ دھاتوں کے نام عموماً مذکور ہوتے ہیں۔ ☆
- ♦ ستاروں اور سیاروں کے نام عموماً مذکور ہوتے ہیں۔ ☆
- ♦ 'ا، 'ہ، پر ختم ہونے والے الفاظ عموماً مذکور ہوتے ہیں۔ ☆

## سرگرمیاں



- ۱ کنجوئی ماش کہتے ہیں کہ ”گاڑی سے نکلا کر مرنा شرم کی بات ہے۔ صرف میرے لیے نہیں، بلکہ پورے دلیں کے لیے۔“ ہم جانتے ہیں کہ آج کل سڑک کے حادثات بڑھتے جا رہے ہیں۔ Road Safety Week کے تعلق سے اپنے اسکول کے طلباء کو دینے کے لیے چند تجویز پر مشتمل ایک اطلاع نامہ (Pamphlet) تیار کیجیے۔
- ۲ ”کیرالا والے آج کل صارفیت کے کلچر (Consumer Culture) کے عادی ہو چکے ہیں۔“ کنجوئی ماش کے اس قول پر آپ کہاں تک متفق ہیں؟ اپنے خیالات پیش کیجیے۔
- ۳ ملیالمی کے پرانے اور نئے زمانے کی قدرتوں اور ریت رواجوں میں آپ کیا کیا نمایاں فرق محسوس کرتے ہیں؟ ایک رپورٹ پیش کیجیے۔

۳

ہند کی انگلشتری کا ہے نگینہ کیرالا

ہے کئی اشیائے نادر کا خزینہ کیرالا

یہ اردو کے مشہور شاعر سید محمد سرور کا شعر ہے۔ آپ کے اسکول کے آرٹس کلب (Arts Club) کے تحت کیم نومبر کو ”کیرالا پروڈ نرم“ بڑی دھوم دھام سے منانے کا فیصلہ کیا گیا ہے۔ اس جلسے میں شریک ہو کر آپ کیرالا کی اہمیت اور عظمت پر کیا کیا بتائیں گے؟ ایک تقریر تیار کیجیے۔

۵

سبقِ میری خواہش ہے، میں کنجونی ماstry نے اپنی زندگی کا ایک پہلو آپ کے سامنے پیش کیا ہے۔ اس طرح بہت ساری آپ بیتیاں آپ پڑھی ہوں گی۔ کسی ایک آپ بیتی پر اپنے تاثرات لکھیے۔

۶

آپ کی اسکولی زندگی میں بہت سارے ایسے واقعات ہوئے ہوں گے، جو آپ کبھی نہیں بھول سکتے۔ ایسا کوئی ایک واقعہ آپ بیتی کی شکل میں پیش کیجیے۔


۷

آپ کے آس پاس موجود چند چیزوں کے نام لکھیے۔ واحد اور جمع اور ان کو مذکور اور مؤنث کے طور پر الگ کر کے ایک فہرست کی شکل میں پیش کیجیے۔ ان سے چند جملے بنائیے۔

سبق - ۱۱

## شکایت

تمہاری شکایت بجا ہے  
 مگر تم سے پہلے بھی  
 دنیا یہی تھی  
 یہی آج بھی ہے  
 یہی کل بھی ہوگی  
 تمہیں بھی اسی اینٹ پتھر کی دنیا میں  
 پل پل بکھرنا ہے  
 جینا ہے مرتنا ہے  
 بدلتے ہوئے موسموں کی یہ دنیا  
 کبھی گرم ہوگی  
 کبھی سرد ہوگی  
 کبھی بادلوں میں نہائے گی وھرتنی  
 کبھی دور تک  
 گرد ہی گرد ہوگی  
 فقط ایک تم ہی نہیں ہو



یہاں جو بھی اچھی طرح سوچتا ہے  
 زمانہ کی نیرنگیوں سے خفا ہے  
 ہر ایک زندگی اک نیا تجربہ ہے  
 مگر جب تک یہ شکایت ہے زندہ  
 یہ سمجھو زمین پر محبت ہے زندہ

### آزاد نظم

اصطلاحی معنوں میں غزل کے علاوہ تمام اصناف میں کی جانے والی شاعری کو، نظم، کہتے ہیں۔ بیت کے اعتبار سے نظم کی کمی فرمیں ہیں۔ پابند نظم، قنظم، آزاد نظم، نشری نظم وغیرہ۔ آزاد نظم وہ ہے جس میں قافیہ اور رویف کی پابندی نہیں ہوتی اور اس کے ارکان بحر کم یا زیادہ ہوتے ہیں، جس کی وجہ سے اس کے مصرع چھوٹے بڑے ہو سکتے ہیں۔ آزاد نظم نگاری میں علماء مثلی، پروین شاگر، ان - م راشد، ندا فاضلی وغیرہ قابل ذکر ہیں۔

### ندا فاضلی (۱۹۳۸)

ندا فاضلی کا اصلی نام مقتدا حسن فاضلی ہے۔  
 ان کی بیدائش دلی میں ہوئی۔ ان کے والد مرتضی حسن تھے۔ بی۔ اے۔ تک تعلیم حاصل کرنے کے بعد فلمی دنیا کی طرف مائل ہوئے۔ ان کو غزل اور نظم دونوں پر ہی



عبور حاصل ہے۔ زندگی کی چھوٹی چھوٹی حقیقوں کو انہوں نے اپنی شاعری کا موضوع بنایا ہے۔ ان کی شاعری میں جدیدیت اور ما بعد جدیدیت کے رجحانات بھی صاف طور پر نمایاں ہیں۔ ان کی شاعری کی زبان عام فہم اور آسان ہے۔ اس میں ایک ایسی کشش ہے جو قاری کے دل کو اپنی طرف کھینچت ہے۔ 'لنظول کا پل'، 'مور ناج'، 'آنکھ اور خواب کے درمیان'، 'کھویا ہوا سا کچھ' وغیرہ ان کے مشہور شعری مجموعے ہیں۔

## سرگرمیاں

- ۱۔ اس نظم میں شاعر نے زندگی سے متعلق کئی شکایتیں کی ہیں۔ اس پر آپ کے خیالات پیش کیجیے۔
- ۲۔ نظم 'شکایت' میں آپ کے پسندیدہ اشعار چن کر مفہوم بیان کیجیے۔
- ۳۔ بدلتے ہوئے موسموں کی یہ دنیا  
کبھی گرم ہوگی  
کبھی سرد ہوگی
- آپ کے پسندیدہ موسم پر اپنے تجربات بیان کیجیے۔
- ۵۔ آج کل موسم تبدیل ہوتے جا رہے ہیں۔ اس کی کیا وجوہات ہیں؟ بحث کر کے نوٹ تیار کیجیے۔
- ۶۔ اپنے پسندیدہ موضوع پر چند اشعار لکھ کر پیش کیجیے۔
- ۷۔ نظم شکایت کی طرح دوسری آزاد نظمیں جمع کیجیے۔

سبق - ۱۲

## رباعی

کچھ وقت سے اک بیچ شجر ہوتا ہے  
 کچھ روز میں ایک قطرہ گہر ہوتا ہے  
 اے بندہ نا صبور، تیرا ہر کام  
 کچھ دیر میں ہوتا ہے، مگر ہوتا ہے  
 امجد حیدر آبادی

### امجد حیدر آبادی

امجد حیدر آبادی اردو کے مقبول رباعی گو شاعر ہیں۔ نام سید احمد  
 حسین، تخلص امجد تھا۔ ان کی پیدائش کشمکش جنوری ۱۸۸۸ء  
 حیدر آباد میں ہوئی۔ اردو اور فارسی میں شعر کہنا شروع کیا۔ پہلی  
 نظم دنیا اور انسان ۲۱ سال کی عمر میں لکھی۔ اردو کلام کی اصلاح  
 حبیب صاحب کشوری اور فارسی کلام علامہ ترکی صاحب سے مل۔ آپ کی رباعیات  
 کا مجموعہ آگرہ سے شائع ہوا۔ جس کو مولانا حاتی اور مولانا شبکی نے بے حد پسند  
 فرمایا۔ انہیں فلسفیانہ اور تصوفیانہ خیالات میں زیادہ دلچسپی پیدا ہوئی۔ ان کی رباعیات  
 کے دو مجموعے ”رباعیات امجد“ اور ”ریاض امجد“ کے نام سے شائع ہو چکے ہیں۔



## سرگرمیاں



۱ اس شعر کا مفہوم اپنے الفاظ میں لکھیے۔

اے بندہ ناصور تیرا ہر کام  
کچھ دیر میں ہوتا ہے، مگر ہوتا ہے


۲ او پر دیے گئے شعر میں شاعر نے صبر کی اہمیت خوبصورت انداز میں پیش کی ہے۔  
اس پر آپ کے خیالات واضح کیجیے۔

۳ رباعی اور نظم اردو شاعری کی دو اہم اصناف ہیں۔ ان دونوں کا موازنہ کیجیے اور  
ایک مختصر نوٹ تیار کیجیے۔

۴ آپ نے کئی رباعی گوشاعروں کے بارے میں پڑھا ہوگا۔  
کسی ایک رباعی گوشاعر کے بارے میں نوٹ تیار کیجیے۔

سبق - ۱۳

## مجھے کچھ کہنا ہے



دوسٹو!

ہندوستان کے لیے میرے پاس تین نظریے ہیں۔ گزشتہ  
ہماری تین ہزار سال کی تاریخ کا جائزہ لیں تو پتہ چلے گا کہ دنیا کے تمام  
حقوں سے لوگ یہاں آئے اور ہم پر حملہ کیئے، ہماری زمینوں پر قبضہ کیئے،  
ہمارے دل و دماغ فتح کیے۔ سکندر اعظم سے لے کر یونانی، ترکی، مغل،

پُرتگال، فرانسیسی، انگریز وغیرہ سارے لوگ آئے اور ہمیں ٹوٹے اور ہمارا سب کچھ لے کر چلے گئے۔ تاہم ہم نے کسی دوسرے ملک کے خلاف ایسا نہیں کیا۔ ہم نے دوسروں کو جیتا نہیں، نہ ان کی زمین، نہ ان کی تہذیب اور نہ ان کی تاریخ کو چھینا اور نہ ہی کبھی ہماری زندگی کے طور طریقے ان پر لادنے کی کوشش کی۔ کیوں؟ اس لیے کہ ہم دوسروں کی آزادی کا احترام کرتے ہیں۔ اس لیے میرا پہلا نظریہ ہے آزادی۔ مجھے یقین ہے کہ ۱۸۵۷ء میں جب ہم نے آزادی کی جنگ لڑنی شروع کی تو ہندوستان نے اس کا پہلا نظریہ حاصل کیا۔ یہ وہی آزادی ہے جس کی ہمیں حفاظت کرنی چاہیے۔ اگر ہم آزاد نہیں ہیں تو کوئی بھی ہمارا احترام نہیں کرے گا۔

ہندوستان کے لیے میرا دوسرا نظریہ ترقی کا ہے۔ پچاس سال سے ہمارا ملک ترقی پذیر رہا ہے۔ ہمیں خود اپنے ملک کو ایک ترقی یافتہ ملک کے روپ میں دیکھنے کا اب وقت آگیا ہے۔ دنیا کے ان پانچ Gross Domestic Production میدانوں میں ہماری دس فی صد ترقی ہے۔ ہماری غربی کی سطح گر رہی ہے۔ ہماری کامیابیوں کو آج عالمی سطح پر شناخت کی جا رہی ہے۔ تاہم ہمارے ملک کو ترقی یافتہ، خود تجدیدی اور پُر اعتماد ملک کے روپ میں دیکھنے کے لیے ہمارے پاس خود اعتمادی کا فقدان ہے۔ کیا یہ ٹھیک نہیں ہے؟ میرا تیسرا نظریہ ہے ہندوستان کو دنیا کے برابر کھڑا ہونا، کیوں کہ

مجھے یقین ہے کہ ہندوستان دنیا کے برابر کھڑا نہیں ہوا تو کوئی بھی ہمیں احترام نہیں کرے گا۔ صرف طاقت ہی طاقت کا احترام کرے گی۔ ہمیں نہ صرف فوجی قوت کی طرح مضبوط ہونا چاہیے بلکہ ہماری اقتصادی قوت بھی مضبوط ہونی چاہیے۔

ہم ایک عظیم ملک کے رہنے والے ہیں۔ ہماری بہت سی حریت انگیز کامیاب کہانیاں ہیں، لیکن انہیں پہچاننے سے ہم انکار کرتے ہیں کیوں؟ ہم دودھ کی پیداوار میں اول نمبر پر ہیں۔ ریموت سینسنگ سائٹ لائٹ (Remote Sensing Satelite) چھوڑنے میں ہم اول نمبر پر ہیں۔ گیہوں اور چاول کی پیداوار میں دوسرا نمبر پر ہیں۔ ڈاکٹر سدرش کو دیکھیے۔ انہوں نے آدمی بائی گاؤں کو اپنے بل بوتے پر قائم رہنے والا اور خود چلنے والے ایک یونٹ میں تبدیل کر دیا ہے۔ ہماری ایسی لاکھوں کامیابیاں ہیں، لیکن ہمارے ذرائع ابلاغ کا نظام ایسا ہے جس نے ذہن کو خراب کرنے والی اور زہرآلودہ خیالات سے بھری خبروں کو اپنے ذہن میں بٹھایا ہے۔ ذرائع ابلاغ یہ منفی رویہ کیوں اختیار کیے ہوئے ہے۔



ایک مرتبہ میں تل اویو (Tel Aviv) میں تھا اور اسرائیلی اخبار پڑھ رہا تھا۔ گذشتہ دن بم کے دھماکے میں کئی لوگ مارے گئے تھے اور حماس نے ہڑتال بھی کیا تھا۔ لیکن اس اخبار نے اپنے سر ورق پر ایک شریف یہودی کی تصویر شائع کی جس نے پانچ سال کے اندر اپنی بخبر زمین کو بڑی مقدار میں انداز اور گیہوں کو آگانے والی زرخیز زمین میں تبدیل کر دیا تھا۔ اس ترغیب دینے والی تصویر سے سب لوگ بیدار ہوئے۔ قتل و غارت گری، بمبماری، اموات جیسی خوزیریں خبریں اخباروں میں تھیں، لیکن دوسری خبروں کے نتیج میں دفن ہو گئی تھیں۔ ہندوستان میں ہم صرف اموات، بیماریاں، دہشت گردی اور جرائم کی خبریں ہی پڑھتے ہیں۔ ہم اس طرح کا منفی مزاج کیوں رکھتے ہیں؟ ایک اور سوال یہ ہے کہ ایک قوم پرست باشندہ ہونے کے ناطے ہم نے غیر ملکی چیزوں کو اپنے ذہن پر کیوں مسلط کر لیا ہے؟ ہمیں غیر ملکوں کی ٹی وی چاہیے، غیر ملکوں کے شیرٹ (Shirt) چاہیے۔ ہمیں غیر ملکی تکنالوجی چاہیے۔ ہم نے ہر درآمداتی چیزوں کو اپنانے کا ذہن کیوں بنالیا ہے؟ کیا ہم نے یہ سمجھا نہیں کہ خود داری اپنے بل اور اپنے وسائل سے پیدا ہوتی ہے۔

یہ لکھر دینے کے لیے جب میں حیدر آباد آیا تب ایک چودہ سالہ لڑکی نے میرا دستخط طلب کیا۔ میں نے اس سے پوچھا زندگی میں تمھارا مقصد کیا ہے؟ اس نے جواب دیا۔ ”میں ترقی یافتہ ہندوستان میں رہنا

چاہتی ہوں۔ ”اس لڑکی کے لیے تم کو اور مجھ کو ترقی یافتہ ہندوستان بنانا ہوگا۔ تمھیں یہ اعلان کرنا چاہیے کہ ہندوستان ترقی پذیر ملک نہیں ہے۔ یہ اعلیٰ درجے کا ترقی یافتہ ملک ہے۔

### اے۔ پی۔ جے۔ عبد الكلام

سابق صدر جمہوریہ ہند اے۔ پی۔ جے۔



عبد الكلام کی پیدائش رامیشورم میں ہوئی۔ ایک سائنس دان، مقرر اور مصنف کی حیثیت سے بھی انہوں نے اپنی خدمات انجام دی ہیں۔ آپ مدراس یونیورسٹی سے انجینئرنگ پاس کرنے کے بعد DRDO اور ISRO میں انجینئرنگ کی حیثیت سے ملک رہے۔ وہاں پر ان کی خدمات خلائی تحقیق اور ذریعہ ابلاغ کی ترقی کے لیے قابل داد ہیں۔

وہ جدھر بھی جائیں طلباء اور نوجوانوں سے بحث کا موقع ڈھونڈتے ہیں۔ یہ ان کے لیے ایک محركہ بتتا ہے۔ وہ ایک اچھے مقرر بھی ہیں۔ اپنی تقریروں میں وہ اپنے نظریے کو موثر انداز میں پیش کرتے ہیں۔

Wings of Fire, India 2020, Ignited Minds

ہیں۔

## متعلق فعل

بچو! آپ اس عبارت پر غور کیجیے۔

اے۔ پی۔ بے۔ عبد الکلام ہندوستان کو ترقی کی راہ میں آگے چلانا چاہتے ہیں۔ وہ ایک مقرر بھی ہیں۔ ان کی تقریریں لوگوں کے دل میں بہت جلد گھر کر لیتی ہیں۔ انہوں نے صدر جمہوریہ کی حیثیت سے بھی اپنی خدمات کامیابی کے ساتھ انجام دی ہیں۔

اس عبارت میں ”آگے آگے، بہت جلد، کامیابی کے ساتھ“، وغیرہ چند ایسے الفاظ ہیں، جو اس کے ساتھ آنے والے افعال کی خصوصیات ظاہر کرتے ہیں۔ عموماً کسی فعل کی خصوصیات یا کیمیت ظاہر کرنے کے لیے اس کے ساتھ استعمال ہونے والی صفات کو متعلق فعل کہتے ہیں۔

## سرگرمیاں

۱ ڈاکٹر اے۔ پی۔ بے۔ عبد الکلام نے اپنی تقریر میں ”تل اویو“ کے تجربات نہایت مؤثر انداز میں پیش کیا ہے۔ اس روشنی میں ہندوستان کی ترقی کے سلسلے میں میڈیا (ذرائع ابلاغ) کے روپ پر اپنے خیالات بیان کیجیے۔

۲ اے۔ پی۔ بے۔ عبد الکلام نے ”تل اویو“ کے تجربات بیان کرتے ہوئے ایک ملک کی ترقی کے سلسلے میں کاشت کاری کی اہمیت پر زور دیا ہے۔ ایک ملک کی ترقی میں کسان اور کاشت کاری کی اہمیت پر روشنی ڈالیے۔

- ۳ فرض کیجیے اس تقریری جلے میں آپ ایک صحافی کی حیثیت سے شرکیں ہیں۔  
اس تقریر کی ایک مختصر رپورٹ آپ کیسے تیار کریں گے؟ لکھیے۔
- ۴ اگر آپ کو اے۔ پی۔ جے۔ عبد الکلام سے ملنے کا موقع ہوا تو ان کے نظریات  
کی روشنی میں آپ کیا کیا سوالات کریں گے؟ سوال نامہ تیار کیجیے۔
- ۵ اگر آپ کو کسی تقریب کی استقبالیہ تقریر میں اے۔ پی۔ جے۔ عبد الکلام کو تعارف  
کرنے کا موقع ملے تو آپ کیا کیا بتائیں گے؟ ایک تقریر کی شکل میں لکھیے اور  
پیش کیجیے۔
- ۶ آپ کے اسکول میں یومِ زراعت کے موقع پر منعقد کیے جانے والے کسی  
پروگرام کے لیے ایک نوٹیس تیار کیجیے۔
- ۷ آپ کے علاقے کے کسی کلب کے تحت یومِ آزادی کے موقع پر منعقد ہونے  
والے تقریری مقابلے میں اگر آپ حصہ لیں تو ”میرے خواب کا ہندوستان“  
کے موضوع پر کیا کیا بتائیں گے؟ پیش کیجیے۔
- ۸ متعلق فعل استعمال کر کے چند جملے لکھیے۔

# فرہنگ

آراء کی جمع، Opinion:	آراء	اجداد، Ancestors:	بادپ دادا
آغوش، غود، uncivilized:	آغوش	اجراء، Release:	جاری کرنا
آکڑ پھرنا، آگے بڑھنا، to proceed:	آکڑ پھرنا	احترام کرنا، Respect:	عزت کرنا
آئین، آئینے:	آئین	اداکار، Actor:	تمثیل کار
با، (گاندھی جی کی بیوی):	با	استانی، Lady teacher:	ستافی
باخبر کرنا، خبردار کرنا، ہوشیار کرنا:	باخبر کرنا	استرزے، بازار نے کا اوزار:	استرزے
بار آور، تیجہ خیز، پھل لانے والا، تقسیم:	بار آور	استفادہ، عدالت میں دعویی دائر کرنا:	استفادہ
بٹوارے:	بٹوارے	اشتہار، Advertisement:	اشتہار
بجا:	بجا	اصرار کرنا، تقاضا کرنا:	اصرار کرنا
بر جستہ:	بر جستہ	اعلان، منادی کرنا:	اعلان
بزم:	بزم	اقارب، رشتہ دار:	اقارب
بکھرنا:	بکھرنا	اقتصادی، Economical:	اقتصادی
بل بوتے:	بل بوتے	الجھاؤ، مشکل:	الجھاؤ
بلاتا مل، بغیر شک کے:	بلاتا مل	الفت، محبت:	الفت
بلکنا، رونا، بلبلانا:	بلکنا	اناج، Grain:	اناج
بخار زمین، Wasteland:	بخار زمین	اندرج کرنا، درج کرنا:	اندرج کرنا
		اوند ہے منہ لیشنا:	النالیشنا
		آبیاری، آب پاشی، سینچائی:	آبیاری

تحم ریزی :	تعجیل بونا	بنیادی ضروریات :	بوکھانا
Under developed:	ترقی پذیر	بے آس :	گھبرانا
Developed:	ترقی یافتہ	بے آس کی آرزو کے	بے آس
Development:	ترقی	بے خوف، نذر	بے باک
	ترک وفا	بے خطا	بے خطا
	تسلیم کرنا	بے ضرر	بے ضرر
	تشہیر	بے کس، فقیر	بے کس، فقیر
Indian Penal Code:	تعزیرات ہند	تحم :	Seed
	تعمیر کرنا	پیداہ	پیداہ
Technology:	تکنالوژی	پچھواڑا	پچھواڑا
Culture:	تہذیب	پنڈلیاں	پنڈلیاں
	ثابت	لعنت	لعنت
	جابر	پیداوار	پیداوار
	جان فروشی	پُر اعتماد	پُر اعتماد
	جذب	تارٹنا	تارٹنا
	جرائم	تبادلہ خیال کرنا	تبادلہ خیال کرنا : ایک دوسرے کے ساتھ بات کرنا
(AWE)	جلال	تبادلہ	ایک جگہ سے دوسری جگہ جانا
Battle, War:	جنگ	تپتی ہوئی دھوپ	تپتی ہوئی دھوپ
	جنگلہ	تجدید	تجدید : نیا پن
جوال مرد	بہادر	Renovation	کھاوت
جهان گردی کرنا	دنیا کا چکر لگانا	تحیر	تحیر

جنبجھٹ	: جھگڑا، تکرار، الجھن
چاشنی	: ذاتیہ
چمن زار	: پھولوں کا جھنڈ
چے میگوئیاں	: گپ شپ
چمدرے	: جھر جھرا، Defect flow
چھوڑنا	: Launch
چھین لینا	: زبردستی سے لینا
چھیڑنا	: ستانا، Tease
حاصل کرنا	: to get, achieve
حصار	: قلعہ
حق گوئی	: حق کہنا، صداقت
حماقت	: بے عقلی، Blunder
حیرت انگیز	: متعجب، تعجب خیز
خاطر	: وحیان، خیال
خفا	: ناراض
خلوت	: تہائی
خواہش	: آرزو، ارمان
خودداری	: Self esteem
خوزیر	: خون آلوہ
خو	: عادت
دلان	: Veranda
روشن	
رقم	
رسوائی	
بدنامی	
راجح وقت	: جو کسی خاص وقت یا
زمانے میں راجح ہو	
Amount	: مبلغ،
طور طریقہ	
دنشمند	: سمجھدار، ہوشیار
دائی	: ہمیشور ہنے والا
درآمد کرنا	: to import
درویش	: صوفی
دریافت کرنا	: پوچھتا چکرنا
دستہ	: خوبیوں کا جھنڈ
دفن کرنا	: to bury
دل آزاری	: دل کو دکھ پہنچانا
دل بستگی	: دلداری، دل رکھنا
دورہ	: گھومنا پھرنا
دہر	: وقت، زمانہ
دہشت گردی	: Terrorism
دھڑکنا	: حرکت کرنا
ڈکھنا	: درد ہونا
ذرائع ابلاغ	: Mass Media
ذہن	: سمجھ
راجح وقت	: جو کسی خاص وقت یا
زمانے میں راجح ہو	

شروعات	: آغاز، ابتدا	رویت رواج	: رسم و رواج
شریعت	: مذہب اسلام کے قانون	Custom	
Department	: حکمہ	رخ کرنا	: تصدیک رکھنا
Identity	: شناخت	زودار	: دولت مند
	: شور و غونا	زہر مارنا	: مجبوراً کوئی چیز کھانا
Consumerism	: صارفیت	سایہ گل	: پھول کا سایہ
	: تند رستی	سرحد	: حد، سیما
	: صرف کرنا	سلط	: Level
	: بہت بڑا کاری گر	سلط	: شان و شوکت
	: محراب	سمت	: جہت
	: فریقین، دونوں طرف سے	سنجلنا	: قابو میں آنا
Custom	: رواج	سو	: جو
	: لمبا، طویل	سوچ	: Swelling
	: غصہ	سوختہ	: جلا ہوا
	: ظہور	سیاست دان	: Politician
	: عالمی سطح	سیلاب	: طغیانی
	: بے کار	شارٹ ہینڈ	: مختصر نویسی
	: انوکھا	شانہ بہ شانہ	: Shoulder to shoulder
	: عداوت	شاہد	: گواہ
	: عقیدت	شب	: رات
	: جوانی کا زمانہ	شجر	: پیڑ

			Poverty :	غربی
Tickle :	کھمبہ		: غلاموں جیسے	غلامانہ
گدگدانا :	گدگدانا		: بھوک	فاقہ
دھول :	گرد		: فرصت	فراغت
گزشتہ :	گزشتہ		: چار دیواری	فصیل
Past :	گذر اہوا		: کمی	فقدان
to hum :	جنبختا نہیں		: Defecency	فوج
گونا گون :	گونا گون		: لشکر	فوج
مختلف :			: حقیقت میں، دراصل	فی الحقيقة
موتی :	گہر		: Percent	فی صد
لحظہ :	پل، لمحہ		: مرالی، عجیب	فتح
راحتیں :	راحتیں		: قابو پانا	قبضہ کرنا
Looting :	لوٹ لینا		: Values	قدریں
ماوف :	ماوف		: بوند	قطره
باخبر کرنا :	باخبر کرنا		: تعلق ختم کر لینا	قطع کرنا
زخمی :	مجروح		: چراغ	قدیل
محل وقوع :	مقام، جگہ		: دھندا، بیوپار	کاروبار
مجھے :	مجھے		: تخلیقات	کاوشات
صلاح :	مشورہ		: تلاش	کرید
Reformer :	مصلح		: وسیع	کشادہ
مضائقہ :	حرج		: پرانا	کہنہ
مطلق الحکم شہنشاہ :	وہ بادشاہ جس کا حکم		: استعمال کرنا	کھپانا
مانا ہر حال میں ضروری ہو				
ظاہر ہونا، عیاں :	مظہر			

معقول	: مناسب	Sensible
معيار	: پیمانہ	Standard
مغلس و گدا	: غریب اور بھکاری	Vision
مقدس زیارت	: Pilgrimage	گیت لکھنے والا
مقدمہ دائر کرنا	: To file a case	نگہ نگار
مقصد	: Aim, Purpose	نہاری
مکان و مکین	: گھر اور گھر میں رہنے والے	نیز
مکروزور	: برائی اور زیادتی	نیرنگ
ململ	: ایک قسم کا سوتی کپڑا	واسطہ
منت ساخت	: خوشامد درآمد، عاجزی	دارے جانا
منفی	: Negative	واضح
منقش	: نقش کیا گیا	وحشت
منت	: انجام دو، خواست	صل
مورخ	: تاریخ لکھنے والا	وعدہ
مہمل	: بے معنی	وقار
میزبان	: دعوت دینے والا	ہادی
نار	: آگ	ہندلماںی
ناسور	: ایک بیماری کا نام، پھوڑا	
ناصبور	: صبر نہ کرنے والا	
ناصح	: نصیحت کرنے والا، واعظ	
ناقص	: عیوب دار، Defective	